

आज की जनधारा

सीधी और सच बात, साहस के साथ



पेज-06

RNI No. - CTHIN/26/A4159

वर्ष : 01, अंक : 234, जगदलपुर, मंगलवार 26 मई 2026

रायपुर, बिलासपुर, जगदलपुर, मध्यप्रदेश से प्रकाशित | www.aajkijandhara.com | email: aajkijandhara@gmail.com | ज्येष्ठ शुक्ल पक्ष-10, वि.सं. 2083 | पृष्ठ : 12 | मो. : 9425203900, 9425243430 * मूल्य: 2.00 रु.

दिवशा मौत मामले में सुप्रीम कोर्ट की अहम टिप्पणी

युवती की जान चली गई, वजह जो भी हो पता चलना चाहिए-निष्पक्ष हो जांच

नई दिल्ली। मध्यप्रदेश के चर्चित मॉडल टिप्पणी शर्मा की संदिग्ध मौत के मामले में सुप्रीम कोर्ट के स्वतः-संज्ञान मामले पर चीफ जस्टिस सूर्यकांत, जस्टिस जॉयमाल्या बागची और जस्टिस वी एम पंचोली की बेंच ने अहम टिप्पणी की। कोर्ट ने मीडिया से इस मामले में आरोपियों के इंटरव्यू न चलाने का आग्रह किया। साथ ही कोर्ट ने सुनवाई के दौरान साॅलिस्टर जनरल तुषार मेहता ने बताया कि केंद्रीय जांच ब्यूरो इस मामले की पूरी जांच को आज ही अपने हाथों में ले रही है, जिसे सुप्रीम कोर्ट ने रिकॉर्ड पर लिया है।



चीफ जस्टिस सूर्यकांत ने उम्मीद जताई कि सीबीआई तुरंत जांच अपने पास लेकर इस पर कड़े स्तर की सुनवाई शुरू करेगी। कोर्ट ने कहा कि एक मासूम युवती की जान गई है, वजह चाहे जो हो

, उसका पता चलना चाहिए। उसके स्वतंत्र निष्पक्ष और गहराई से जांच होनी जरूरी है। क्योंकि मामले में अपराधिक साजिश का भी एंगल शुरूआती जांच और आरोपों से सामने आ रहा है।

रिटायर्ड जज सास को हाईकोर्ट का नोटिस

एक्ट्रेस दिवशा शर्मा मौत मामले में मध्य प्रदेश हाईकोर्ट ने आरोपी सास और रिटायर्ड जज गिरिबाला सिंह को नोटिस जारी किया है। यह नोटिस राज्य सरकार और दिवशा के पिता नवनिधि शर्मा की उस याचिका पर जारी हुआ, जिसमें ट्रायल कोर्ट से मिली गिरिबाला सिंह की अग्रिम जमानत का विरोध किया गया है। सोमवार को सुनवाई के दौरान सरकार की ओर से पेश महाधिका प्रशांत सिंह ने कहा कि गिरिबाला जांच में सहयोग नहीं कर रही हैं। वहीं, गिरिबाला सिंह के वकील मुंद्र सिंह ने कहा- यह कहना गलत है कि हम जांच में सपोर्ट नहीं कर रहे हैं। हमें पीटिशन के दस्तावेज नहीं मिले हैं, इसलिए जवाब दाखिल करने के लिए समय चाहिए। वहीं भोपाल जिला कोर्ट ने रिटायर्ड जज गिरिबाला सिंह मामले की सुनवाई मंगलवार तक के लिए टाल दी है। पुलिस प्रतिवेदन नहीं मिलने के कारण सुनवाई स्थगित की गई। कोर्ट ने पुलिस को कल तक प्रतिवेदन पेश करने के निर्देश दिए हैं।

दिवशा के पति और सास के खिलाफ एफआईआर दर्ज

दिवशा शर्मा की संदिग्ध मौत के बाद उनके पति समर्थ सिंह और उनकी सास जो कि एक पूर्व जिला न्यायाधीश हैं, गिरिबाला सिंह के खिलाफ गंभीर धाराओं में, एफआईआर दर्ज की गई है। पीड़ित परिवार का आरोप है कि रसूख के कारण स्थानीय स्तर पर जांच प्रभावित हो रही थी। साॅलिस्टर जनरल ने कोर्ट को बताया कि इसी प्रक्रियागत अनियमितता को दूर करने के लिए आज ही जांच सीबीआई को सौंपी जा रही है। वहीं, सुप्रीम कोर्ट 14 शेष पृष्ठ 10 पर

एनटीए ने अब तक सबक नहीं सीखा

नीट पेपर लीक केस में सुप्रीम कोर्ट सख्त, सरकार से मांगा जवाब

नई दिल्ली। नीट पेपर लीक मामले में घमासान लगातार जारी है। इसी बीच सुप्रीम कोर्ट ने सोमवार को कहा कि यह दुखद है कि राष्ट्रीय परीक्षा एजेंसी (एनटीए) ने पहले हुए नीट पेपर लीक केस में सबक नहीं सीखा है। साथ ही शीर्ष अदालत ने केंद्र, एनटीए और सीबीआई से मेडिकल प्रवेश परीक्षा आयोजित करने के लिए परीक्षा एजेंसी की जगह एक मजबूत और स्वायत्त निकाय स्थापित करने का अनुरोध करने वाली याचिकाओं पर जवाब मांगा है।



एनटीए को 2024 में अदालत की ओर से जारी निर्देशों के अनुपालन पर गुरुवार तक एक हलफनामा दाखिल करने को कहा। पीठ ने कहा कि यह दुखद है कि उन्होंने सबक नहीं सीखा है। यह मामला पहले भी इस अदालत में आया था। एक समिति, एक निगरानी समिति गठित की गई थी जिसमें कुछ सिफारिशों की थीं और उन्हें स्वीकार कर लिया गया था।

सुप्रीम कोर्ट ने मांगा हलफनामा: शीर्ष कोर्ट ने कहा कि हम चाहते हैं कि एनटीए समिति को ओर से सुझाई गई सिफारिशों के

अनुपालन के लिए उठाए गए कदमों पर एक हलफनामा दाखिल करें। शीर्ष अदालत ने फेडरेशन ऑफ ऑल इंडिया मेडिकल एसोसिएशन (एफआईएमए) की ओर से वकील तन्वी दुबे के माध्यम से दायर याचिका पर नोटिस जारी करते हुए कहा कि वह सभी समान मामलों को एक साथ नथी कर रहा है। अदालत ने भारतीय अंतरिक्ष अनुसंधान संगठन (इसरो) के पूर्व प्रमुख के. राधाकृष्णन के नेतृत्व वाली केंद्र की ओर से नियुक्त समिति को एनटीए के कामकाज में सुधार करने और उसके निर्देशों के अनुपालन के लिए उठाए गए कदमों का विस्तृत विवरण देने का निर्देश दिया।

फेमा की याचिका, उठाई ये मांग: मेडिकल संस्था ने बार-बार पेपर लीक होने के कारण 22.7 लाख से 14 शेष पृष्ठ 10 पर

10 दिन में चौथी बार बढ़े पेट्रोल-डीजल के दाम

7 रुपये से ज्यादा की आई तेजी

नई दिल्ली। वैश्विक स्तर पर कच्चे तेल (क्रेड ऑयल) की ऊंची कीमतों और अमेरिकी डॉलर के मुकाबले रुपये में कमजोरी के बीच सार्वजनिक क्षेत्र की तेल विपणन कंपनियों ने सोमवार को एक बार फिर पेट्रोल और डीजल के दामों में बढ़ोतरी कर दी है। पिछले 10 दिनों में यह चौथी बार है जब पेट्रोल-डीजल के दाम बढ़े हैं। लंबे अंतराल के बाद हाल में 15 मई को पहली बार तेल की कीमतों में वृद्धि हुई थी। तब से लेकर अब तक पेट्रोल 7.35 रुपये और डीजल 7.82 रुपये प्रति लीटर महंगे हो चुके हैं। इनकी कीमतों में अभी और वृद्धि हो सकती है। तेल अधिकारियों का कहना है कि इस बढ़ोतरी की मुख्य वजह



अंतरराष्ट्रीय बाजार में कच्चे तेल की आसमान छूती कीमतें और रुपये के अल्पमुल्यन के कारण बढ़ी हुई आयात लागत है। ऑयल एंड नेचुरल गैस कॉर्पोरेशन और भारत पेट्रोलियम कॉर्पोरेशन लिमिटेड के अधिकारियों ने कहा कि कच्चे तेल की कीमतों में लगातार अस्थिरता और अंडर-रिक्वरी (लागत से कम पर बिक्री) ने तेल खुदरा विक्रेताओं पर भारी दबाव बना दिया है। 15 मई: पेट्रोल और डीजल की कीमतों में प्रति लीटर करीब 3 रुपये की वृद्धि हुई थी। 19 मई: पेट्रोल 14 शेष पृष्ठ 10 पर

गुलमर्ग गॉडोला में तकनीकी खराबी, बीच हवा में अटके करीब 300 पर्यटक; रेस्क्यू ऑपरेशन जारी

श्रीनगर। प्रसिद्ध गुलमर्ग गॉडोला में सोमवार को अफसर-तफरी मच गई जब अचानक तकनीकी खराबी आने के कारण केबल कार सेवा बीच में ही रुक गई। इस घटना के चलते करीब 300 पर्यटक हवा में ही अलग-अलग केबिनो में फंस गए। जानकारी के अनुसार गॉडोला के संचालन के दौरान अचानक तकनीकी गड़बड़ी आ गई, जिससे केबल कार आगे नहीं बढ़ सकी और यात्री बीच रास्ते में ही अटक गए। घटना के तुरंत बाद स्थानीय प्रशासन और फायर एंड इमरजेंसी सर्विस की टीम को मौके पर बुलाया गया। घटना की सूचना मिलते ही फायर एंड इमरजेंसी सर्विसेज और स्थानीय प्रशासन की टीमों तुरंत मौके पर पहुंचीं। राहत और बचाव कार्य तेजी से शुरू कर दिया गया है। अधिकारियों के अनुसार सभी फंसे हुए यात्रियों को सुरक्षित निकालने के प्रयास लगातार जारी हैं। स्थानीय प्रशासन का कहना है कि स्थिति पर लगातार नजर रखी जा रही है और तकनीकी टीम भी खराबी को ठीक करने में जुटी हुई है। फिलहाल किसी के हताहत होने की सूचना नहीं है, जिससे राहत की बात है।

अभिषेक बनर्जी के आवास पर पुलिस की छापेमारी, कंप्यूटर समेत कई दस्तावेज किए गए जल

कोलकाता। गुणमूल कांग्रेस के कद्दावर नेता, राष्ट्रीय महासचिव और मुख्यमंत्री ममता बनर्जी के भतीजे अभिषेक बनर्जी के कोलकाता स्थित निजी आवास पर पुलिस और प्रशासनिक अधिकारियों की टीमों ने अचानक एक बड़ी छापामार कार्रवाई को अंजाम दिया है। इस हार्ड-प्रोफाइल कार्रवाई के दौरान अभिषेक बनर्जी के घर के बाहर और आसपास के पूरे इलाके में भारी मात्रा में पुलिस बल तैनात कर दिया गया है। अचानक हुई इस प्रशासनिक घेराबंदी से पूरे राज्य के राजनीतिक हलकों में कयासों और तीखी बहसों का दौर बेहद तेज हो गया है। यह पूरी कार्रवाई कोलकाता के पॉश इलाके में स्थित 188ए हरीश मुखर्जी रोड वाले अभिषेक बनर्जी के मुख्य आवास पर सोमवार दोपहर को की गई। पुलिस के आला अधिकारियों ने आवास के भीतर कई घंटों तक सघन तलाशी ली। तलाशी अभियान पूरा होने के बाद बाहर निकली पुलिस की टीमों अपने साथ कंप्यूटर मॉनिटर, इलेक्ट्रॉनिक डिवाइसेज, सीपीयू और कई अन्य महत्वपूर्ण फाइलों व विधिक दस्तावेजों को जब्त कर अपने साथ लेकर रवाना हुई है। शुरुआती जांच और प्रशासनिक सूत्रों से मिली आधिकारिक जानकारी के मुताबिक, इस पूरी कार्रवाई का सीधा संबंध कोलकाता नगर निगम द्वारा पूर्व में जारी किए गए एक विधिक नोटिस से जुड़ा हुआ है। निगम के अधिकारियों का आरोप है कि अभिषेक बनर्जी के इस आलीशान घर के कई हिस्सों में कथित तौर पर नियमों को ताक पर रखकर और बिना उचित प्रशासनिक अनुमति के अवैध निर्माण कार्य कराया जा रहा था।

बीजापुर में 10 करोड़ का तेंदूपत्ता जलकर खाक

किराए के गोदाम में 10 दिनों में स्टोर किए गए थे 18 हजार बोरे, बुझाने में जुटी सीआरपीएफ



बीजापुर। जिले में सोमवार दोपहर एक निजी तेंदूपत्ता गोदाम में भीषण आग लग गई। कुछ ही मिनटों में आग ने पूरे गोदाम को अपनी चपेट में ले लिया और वहां रखे लगभग 18 हजार बोरे जलकर खाक हो गए। शुरुआती अनुमान के मुताबिक इस हादसे में 10 करोड़ रुपए से ज्यादा का नुकसान हुआ है। आग लगने की सूचना मिलते ही फायर ब्रिगेड तुरंत मौके पर पहुंच गई और आग बुझाने का काम शुरू कर दिया। आग इतनी भीषण थी कि हालात को देखते हुए वन विभाग, पुलिस और नगर पालिका की टीम के अलावा सीआरपीएफ के जवान भी मौके पर पहुंचकर राहत और बचाव कार्य में जुट गईं।

वन विभाग ने तेंदूपत्ता स्टोरेज के लिए गोदाम को किराए पर लिया था। जिसमें 10 दिनों के भीतर तेंदूपत्ता के लगभग 18 हजार मानक बोरे स्टोर किए गए थे। फिलहाल आग पर काबू पाने की कोशिश लगातार जारी है। यह मामला बीजापुर कोतवाली थाना क्षेत्र के ईटपाल इलाके का है। जानकारी के अनुसार, ईटपाल इलाके में वन विभाग ने तेंदूपत्ता स्टोरेज के लिए एक किराए का गोदाम लिया था, जिसमें दोपहर करीब 2:30 बजे भीषण आग लग गई। उस समय गोदाम में 14 शेष पृष्ठ 10 पर

बेमेतरा में पटवारी 15 हजार रिश्त लते गिरफ्तार

रायपुर। बेमेतरा जिले में एंटी कर्रप्शन ब्यूरो ने पटवारी को 15 हजार रिश्त लते रो हाथ गिरफ्तार किया है। आरोपी पटवारी जमीन के बंटवारे और ऋण पुस्तिका बनाने के बदले रिश्त मांग रहा था। जानकारी के मुताबिक, ग्राम बोड़ निवासी नरोत्तम साहू ने एसीबी रायपुर से शिकायत की थी कि ग्राम बोड़, तहसील साजा में पदस्थ पटवारी ओमकार सोनवानी उनकी जमीन का बंटवारा और खाता विभाजन करने के एवज में 25 हजार रुपए मांग रहा है। शिकायतकर्ता रिश्त नहीं देना चाहता था, इसलिए उसने एसीबी से संपर्क किया।



एसीबी ने पहले पूरे मामले का जांच करवाई। जांच के दौरान यह पुष्टि हुई कि पटवारी वाकई रिश्त मांग रहा है। इसी दौरान बातचीत में रकम को लेकर मोलभाव हुआ और आरोपी 25 हजार की जगह 15 हजार रुपए लेने पर तैयार हो गया। एसीबी ने ट्रेप की पूरी रणनीति तैयार की। शिकायतकर्ता को कैमिकल लगे नोट दिए गए और टीम को आसपास तैनात कर दिया गया। शिकायतकर्ता पटवारी के पास पहुंचा। जैसे ही आरोपी ने रिश्त की रकम अपने हाथ में ली, एसीबी टीम ने मौके पर दबिश दे दी।

धर्मद का मरणोपरांत पद्म विभूषण सम्मान लेकर भावुक हुई हेमा मालिनी

बेटी अहाना नहीं रोक पाई आंसू

नई दिल्ली। इस साल जनवरी में देश के सर्वोच्च नागरिक सम्मानों में शामिल पद्म पुरस्कारों की घोषणा हुई थी। राष्ट्रपति द्रौपदी मुर्मू ने कला, साहित्य, चिकित्सा, विज्ञान और खेल सहित विभिन्न क्षेत्र की हस्तियों को सोमवार को देश के सबसे प्रतिष्ठित नागरिक सम्मान से सम्मानित किया। राष्ट्रपति ने वर्ष 2026 के लिए कुल 131 पद्म पुरस्कारों को मंजूरी दी, इनमें से 66 हस्तियों को आज सम्मानित किया जा रहा है। इस साल की सूची के मुताबिक कुल पांच लोगों को पद्म विभूषण, 13 विभूषितियों को पद्म भूषण और 113 लोगों को पद्म श्री से नवाजा जाएगा। 2026 में कुल 131 हस्तियों को




पद्म पुरस्कार दिए जाने हैं, जिनमें से बाकी बचे 65 विजेताओं को अगले चरण में सम्मानित किया जाएगा। धर्मद का मरणोपरांत पद्म विभूषण; हरमनप्रीत कौर समेत कई हस्तियों को सम्मान: पद्म विभूषण सम्मान 2026 में सबसे पहले दिवंगत अभिनेता धर्मद सिंह देओल (मरणोपरांत) को प्रदान किया गया। यह सम्मान उनकी पत्नी और अभिनेत्री हेमा मालिनी ने ग्रहण

किया। भारतीय महिला क्रिकेट टीम की कप्तान हरमनप्रीत कौर को पद्मश्री से नवाजा गया। उनकी नेतृत्व क्षमता में भारतीय टीम ने इस वर्ष वनडे वर्ल्ड कप जीतकर ऐतिहासिक उपलब्धि हासिल की थी। सोनर रूफ के चेयरमैन सत्यनारायण नुवाल को रक्षा विनिर्माण क्षेत्र में उल्लेखनीय योगदान के लिए पद्मश्री पुरस्कार प्रदान किया गया।

बंगाल में घुसपैठियों और विदेशी कैदियों के लिए होल्डिंग सेंटर शुरू

लालगोला के पद्म भवन में रखे गए तीन बांग्लादेशी




कोलकाता। बंगाल में सीमा पार से होने वाली अवैध घुसपैठ और सजा पूरी कर चुके विदेशी नागरिकों के प्रत्यर्पण की जटिल प्रक्रिया को व्यवस्थित करने के लिए राज्य सरकार ने एक बड़ा कदम उठाया है। सरकार के ताजा आदेश के बाद प्रदेश के हर जिले में होल्डिंग सेंटर बनाने का काम युद्ध स्तर पर शुरू हो गया है। गौर करने वाली बात यह है कि गत 23 मई को इस संबंध में आधिकारिक दिशानिर्देश जारी होने के महज 48 घंटों के भीतर ही इस पर कड़ाई से अमल भी शुरू कर दिया गया है। होल्डिंग सेंटर का निर्माण शुरू: इसी कड़ी में मुर्शिदाबाद के

लालगोला स्थित पद्म भवन की तीसरी मंजिल पर राज्य का पहला सक्रिय होल्डिंग सेंटर अस्तित्व में आ चुका है। सूत्रों से मिली जानकारी के अनुसार, इस सेंटर में तीन बांग्लादेशी नागरिकों को लाकर रखा भी जा चुका है। सुरक्षा और गोपनीयता के लिहाज से फिलहाल इन तीनों की विस्तृत पहचान उजागर नहीं की गई है, लेकिन बताया जा रहा है कि ये सभी पुरुष हैं और इनकी उम्र 30 से 40 वर्ष के बीच है। तीन इण्डियन के लोग रखे जाएंगे इन केंद्रों में: सरकारी दिशानिर्देशों के अनुसार, इन होल्डिंग सेंटरों का उपयोग मुख्य रूप से तीन विशेष श्रेणियों के विदेशी नागरिकों को रखने के 14 शेष पृष्ठ 10 पर

छत्तीसगढ़ में बढ़े आत्महत्या के मामले : देश के टॉप फाइव राज्यों में प्रदेश का चौथा स्थान

रायपुर। छत्तीसगढ़ में आत्महत्याओं का सिलसिला रुकने का नाम नहीं ले रहा है। आए दिन खुदकुशी की खबरें आ रही हैं। रोजाना खुद ही जान देने के मामले इतने बढ़े हैं कि छत्तीसगढ़ देश में आत्महत्या के मामलों में चौथे स्थान पर है यानी देश में टॉप फाइव के स्थान पर आ गया है। नेशनल क्राइम रिकार्ड ब्यूरो (एनसीआरबी) की रिपोर्ट 2023 के मुताबिक राज्य में 7,868 आत्महत्याएं दर्ज की गईं। आत्महत्या दर प्रति एक लाख आबादी पर 26 रही, जो राष्ट्रीय औसत 12.3 से दोगुने से भी अधिक है।



एनसीआरबी के अनुसार, आत्महत्या दर के मामले में छत्तीसगढ़ देश के राज्यों में चौथे स्थान पर रहा। इससे पहले सिक्किम केरल और तेलंगाना जैसे राज्य हैं। आंकड़े बताते हैं कि 2022 में राज्य में 8,446 आत्महत्याएं दर्ज हुई थीं, जबकि 2023 में इसमें करीब 6.8 प्रतिशत की कमी आई। एनसीआरबी की रिपोर्ट में छत्तीसगढ़ आत्महत्या दर के मामले में देश में तीसरे स्थान पर था। उस समय राज्य की आत्महत्या दर 28.2 दर्ज

की गई थी, जबकि राष्ट्रीय औसत 12.4 था। 2022 में राज्य में कुल 8,446 लोगों ने आत्महत्या की थी, जो 2021 की तुलना में लगभग 7.9 प्रतिशत अधिक थी। राष्ट्रीय तस्वीर भी चिंताजनक: देशभर में 2023 के दौरान 1.71 लाख से अधिक आत्महत्याएं दर्ज की गईं। एनसीआरबी रिपोर्ट के मुताबिक पारिवारिक समस्याएं और बीमारी आत्महत्या के प्रमुख कारणों में शामिल रहीं। महाराष्ट्र, तमिलनाडु और मध्यप्रदेश जैसे बड़े राज्यों में आत्महत्या के कुल मामलों की संख्या सबसे अधिक रही। किन वंशों पर सबसे ज्यादा असरराष्ट्रीय स्तर पर दैनिक मजदूरी करने वाले लोग आत्महत्या के सबसे बढ़े

प्रभावित वर्ग के रूप में सामने आए हैं। एनसीआरबी के हालिया विश्लेषणों के अनुसार आर्थिक अस्थिरता, बेरोजगारी, पारिवारिक तनाव और मानसिक स्वास्थ्य समस्याएं लगातार बढ़े कारण बन रही हैं। टेली-मानस हेल्पलाइन से संपर्क कर सकते हैं मददगार यदि आप या आपका कोई परिचित मानसिक तनाव या आत्मघाती विचारों से जूझ रहा है, तो तुरंत परिवार, मित्र या मानसिक स्वास्थ्य विशेषज्ञ से संपर्क करना जरूरी है। भारत सरकार की टेली-मानस हेल्पलाइन 14416 या 1-800-891-4416 पर भी सहायता उपलब्ध है। 14 शेष पृष्ठ 10 पर

प्रेमानंदजी की अपील- मैं रहूँ न रहूँ, हमेशा साथ रहूंगा

मेरी चिंता छड़िए, श्रीजी का ध्यान लगाइए; तबीयत बिगड़ने के बाद 9 दिन से पदयात्रा बंद



मथुरा। 'बिल्कुल चिंता मत करो। हम मिलें न मिलें, बोलें न बोलें, हम आप सबको बहुत प्यार करते हैं। अंतिम बात यही कि चिंता नहीं करनी। न ये चिंता करनी है कि कैसे हमारा उथान होगा। बिना बोले तुम्हारे दिमाग में हम होंगे।' ये भावुक अपील वृंदावन में संत प्रेमानंद महाराज ने वीडियो जारी कर अपने शिष्यों और भक्तों से की। 1 मिनट 19 सेकेंड का वीडियो रविवार को केली कुंज आश्रम ट्रस्ट के यूट्यूब चैनल पर अपलोड किया गया। 17 मई यानी 9 दिन से प्रेमानंद

महाराज की रात्रि पदयात्रा बंद है। शिष्यों ने तब बताया था कि प्रेमानंद महाराज की तबीयत ठीक नहीं है। वह भक्तों से एकांतिक मुलाकात भी नहीं कर रहे हैं। प्रेमानंद महाराज की दोनो किडनी खराब हैं। उनकी हफ्ते में 2-3 बार डायलिसिस होती है। प्रेमानंद महाराज ने आगे कहा कि देख लेना तुम वही करोगे, जो गुरुदेव कहेंगे। आप बिल्कुल निश्चिंत रहिएगा। जो जहाँ जिस सेवा में आए, उस सेवा में रहिएगा। खूब नाम जप करो। मंगल होगा। तुम्हारे गुरुदेव तुम्हारे दिमाग में बैठे रहेंगे।

बदलता इंफ्रास्ट्रक्चर, बढ़ता भारत: रायपुर-विशाखापट्टनम कॉरिडोर से खुलेगा तरक्की का द्वार



'गति शक्ति और आत्मनिर्भर भारत के विजन से छत्तीसगढ़ की अर्थव्यवस्था को मिलेगी नई उड़ान'

को एकीकृत करते हुए देश को आर्थिक रूप से अधिक सक्षम और आत्मनिर्भर बनाने का प्रयास निरंतर जारी है। विकास के इसी दूरदर्शी दृष्टिकोण का एक उत्कृष्ट उदाहरण रायपुर-विशाखापट्टनम इकोनॉमिक कॉरिडोर है। यह कॉरिडोर केवल दो शहरों को जोड़ने वाली सड़क परियोजना नहीं है, बल्कि यह एनए भारत की नई रफ्तार का प्रतीक है, जो उद्योग, व्यापार, निवेश और रोजगार के नए क्षितिज खोलने जा रहा है।

मध्य-पूर्वी समुद्री तट को जोड़ने वाला महामार्ग: रायपुर-विशाखापट्टनम इकोनॉमिक कॉरिडोर देश के मध्य भाग को पूर्वी समुद्री तट से जोड़ने वाला एक अत्यंत महत्वपूर्ण आर्थिक मार्ग है। यह छत्तीसगढ़, ओडिशा और आंध्र प्रदेश के बीच निबांध कनेक्टिविटी (संपर्क) स्थापित करेगा, जिससे सड़क परिवहन, लॉजिस्टिक्स नेटवर्क और औद्योगिक गतिविधियों को नई गति मिलेगी। इस परियोजना को प्रधानमंत्री की 'गति शक्ति' और 'आत्मनिर्भर भारत' की सोच को केंद्रित पर उतारने की दिशा में एक बड़ा कदम माना जा रहा है।

विकास का मूलमंत्र: किसी भी राज्य या देश के विकास का सबसे मजबूत आधार उसका इंफ्रास्ट्रक्चर होता है। जहां विश्वस्तरीय सड़कें, सुगम परिवहन और अत्याधुनिक लॉजिस्टिक्स सुविधाएं होती हैं, वहां उद्योगों का तेजी से विस्तार होता है और निवेश आकर्षित होता है। यह कॉरिडोर माल परिवहन को अधिक तीव्र, सुक्ष्म और लागत प्रभावी (कम खर्चीला) बनाएगा। इसके परिणामस्वरूप उद्योगों को कच्चा माल आसानी से उपलब्ध होगा और तैयार उत्पाद कम से कम समय में बाजार तक पहुंच सकेंगे।

चूँकि विशाखापट्टनम बंदरगाह देश के प्रमुख समुद्री द्वारों में से एक है, इसलिए इस कॉरिडोर के माध्यम से छत्तीसगढ़ को सीधे पोर्ट कनेक्टिविटी मिलेगी। इसका सबसे बड़ा लाभ यह होगा कि राज्य के उद्योगों की राष्ट्रीय और अंतरराष्ट्रीय बाजारों तक सीधी पहुंच स्थापित होगी, जिससे निर्यात को बढ़ावा मिलेगा और स्थानीय उत्पादों को वैश्विक पहचान मिलेगी।

छत्तीसगढ़ को मिलने वाले प्रमुख लाभ: रायपुर-विशाखापट्टनम इकोनॉमिक कॉरिडोर छत्तीसगढ़ की अर्थव्यवस्था के लिए गेम-चेंजर साबित होने वाला है। छत्तीसगढ़ खनिज संपदा, ऊर्जा संसाधनों, कृषि और वनोपज से समृद्ध राज्य है। यहाँ लौह अयस्क, कोयला, बॉक्साइट और स्टील उद्योगों की अपार संभावनाएँ हैं। पूर्व में बेहतर परिवहन और लॉजिस्टिक्स नेटवर्क के अभाव के कारण उद्योग अपनी पूरी क्षमता का लाभ नहीं उठा पाते थे, परंतु यह कॉरिडोर इन चुनौतियों को समूल समाप्त कर देगा।

औद्योगिक विकास को प्रोत्साहन: कॉरिडोर के निर्माण से रायपुर, दुर्ग, भिलाई, धमतरी, कांकेर और जगदलपुर जैसे क्षेत्रों में नए औद्योगिक क्लस्टर विकसित होंगे। स्टील, सीमेंट, एल्युमिनियम, खाद्य प्रसंस्करण (फूड प्रोसेसिंग) और एमएफएमई (लघु उद्योगों) को एक नई ऊर्जा मिलेगी, जिससे घरेलू और विदेशी निवेशकों का रुझान इस क्षेत्र की ओर तेजी से बढ़ेगा।

हृदयनी बड़ी बुनियादी ढांचा परियोजना के आने से रोजगार के अवसर भी आनुपातिक रूप से बढ़ेंगे हैं। सड़क निर्माण, वैद्युतशक्ति, लॉजिस्टिक्स पार्क्स, नई औद्योगिक इकाइयों और परिवहन सेवाओं के माध्यम से हजारों प्रत्यक्ष


और अप्रत्यक्ष रोजगार पैदा होंगे। स्थानीय युवाओं को अपने ही क्षेत्र में जीविकोपार्जन के साधन मिलने से पलायन की समस्या पर काफी हद तक रोक लगेगी।

बस्तर क्षेत्र का कायाकल्प: यह कॉरिडोर बस्तर सभाग के लिए विशेष रूप से परिवर्तनकारी सिद्ध होगा। लंबे समय से विकास की मुख्यधारा से कटे क्षेत्रों में बेहतर सड़क और व्यापारिक संपर्क स्थापित होगा। बस्तर के बहुमूल्य वन उत्पाद, अनाई हस्तशिल्प, कृषि उपज और लघु उद्योगों को बड़े बाजार तक पहुंच मिलेगी, जिससे आदिवासी समुदायों की आय में वृद्धि होगी और क्षेत्रीय अर्थव्यवस्था सुदृढ़ होगी। कृषि और वनोपज को सही मूल्य

छत्तीसगढ़ देश में धान के कटोरे के रूप में प्रसिद्ध है। इसके अतिरिक्त यहाँ मक्का, दलहन, फल और लघु वनोपज का भी प्रचुर मात्रा में उत्पादन होता है। बेहतर परिवहन व्यवस्था से किसानों और वनोपज संग्राहकों को अपनी उपज मंडियों तक पहुंचाने में सुगमता होगी। परिवहन लागत घटने से सीधे तौर पर किसानों का मुनाफा बढ़ेगा।

पर्यटन उद्योग को नई उड़ान: चित्रकोट जलप्रपात, तीरथगढ़, कांगेर घाटी राष्ट्रीय उद्यान, सिरपुर और बस्तर के सांस्कृतिक पर्यटन स्थलों तक पहुंच सुगम होने से राज्य में पर्यटन उद्योग को भारी बढ़ावा मिलेगा। इससे होटल, गाइड, स्थानीय परिवहन और हस्तशिल्प व्यवसायियों की आय दोगुनी होगी।

व्यापार और निर्यात में ऐतिहासिक वृद्धि: विशाखापट्टनम पोर्ट तक आसान और तेज पहुंच से छत्तीसगढ़ के उद्योगों की वैश्विक प्रतिस्पर्धात्मकता (कॉम्पिटिटिवनेस) बढ़ेगी। संक्षेप में कहें तो, रायपुर-



विशाखापट्टनम इकोनॉमिक कॉरिडोर महज एक इंफ्रास्ट्रक्चर प्रोजेक्ट नहीं, बल्कि छत्तीसगढ़ की प्रगति, समृद्धि और आत्मनिर्भरता का नया महामार्ग है। यह छत्तीसगढ़ को देश के एक प्रमुख औद्योगिक और व्यापारिक हब के रूप में स्थापित करने का सामर्थ्य रखता है।

मजबूत इंफ्रास्ट्रक्चर ही सशक्त अर्थव्यवस्था की नींव होता

धनंजय राठौर, संयुक्त संचालक

सुनील त्रिपाठी, सहायक संचालक

रायपुर। भारत आज तीव्र गति से आधुनिक बुनियादी ढांचे (इंफ्रास्ट्रक्चर) और सुदृढ़ आर्थिक नेटवर्क के निर्माण की दिशा में अग्रसर है। सड़क, रेल, बंदरगाह और लॉजिस्टिक्स



सड़क दुर्घटनाएं नहीं हों, इसके लिए हर जरूरी कदम उठाएं: मुख्य सचिव

रायपुर। मुख्य सचिव विकासशील ने विभागीय अधिकारियों को स्पष्ट निर्देश दिए हैं कि प्रदेश में सड़क दुर्घटनाएं रोकने के लिए सभी सम्बन्धित और ठोस कार्यवाही सुनिश्चित की जाए। मुख्य सचिव आज मंत्रालय में सड़क सुरक्षा को लेकर आयोजित बैठक में अधिकारियों को संबोधित कर रहे थे।

ब्लैक स्पॉट सुधारने पर विशेष जोर: मुख्य सचिव ने कहा कि सड़क दुर्घटनाओं के लिए चिन्हित ब्लैक स्पॉट की नियमित मॉनिटरिंग की जाए और वहां आवश्यक सुधार कार्य तत्काल किए जाएं। उन्होंने राष्ट्रीय राजमार्ग और लोक निर्माण विभाग के अधिकारियों को आपसी समन्वय से सड़कों की स्थिति सुधारने के निर्देश दिए ताकि हादसों की आशंका खत्म हो सके।

सुप्रीम कोर्ट और केंद्र की योजनाओं की समीक्षा: बैठक में राज्य सड़क सुरक्षा कोष, माननीय सर्वोच्च न्यायालय द्वारा फलोदी एवं रंगा रेड्डी सड़क दुर्घटना मामलों में दिए गए दिशा-निर्देशों के क्रियान्वयन की समीक्षा की गई। साथ ही पीएम राहत योजना और पीएम ई-ड्राइव योजना की प्रगति की जानकारी ली गई। मुख्य सचिव ने सर्वोच्च न्यायालय की कमेटी ऑन रोड सेफ्टी के निर्देशों का शत-प्रतिशत पालन सुनिश्चित करने को कहा। सड़क परिवहन एवं राजमार्ग मंत्रालय, भारत सरकार द्वारा जारी सड़क दुर्घटना रोकथाम से संबंधित एएसओपी के क्रियान्वयन की भी समीक्षा की गई।

ईवी चार्जिंग स्टेशन बढ़ाने के निर्देश: मुख्य सचिव ने पीएम ई-ड्राइव योजना के अंतर्गत ई-वाहनों के लिए चार्जिंग स्टेशन की स्थापना में तेजी लाने को कहा। उन्होंने परिवहन विभाग को निर्धारित स्थलों पर तत्काल ई-चार्जिंग स्टेशन स्थापित करने के निर्देश दिए। अधिकारियों ने बताया कि प्रदेश में अब तक 150 स्थानों पर ईवी चार्जिंग स्टेशन स्थापित किए जा चुके हैं। इन स्टेशनों पर पीएम ई-ड्राइव योजना के तहत सब्सिडी भी दी जाती है।

सुशासन तिहार बना ग्रामीणों की समस्याओं के समाधान का प्रभावी माध्यम

रायपुर। किसानों को केसीसी, विद्यार्थियों को प्रमाण-पत्र और हितग्राहियों को मिली राहतमुख्यमंत्री विष्णुदेव साय के सुशासन संकल्प को साकार करते हुए जशपुर जिले के ग्राम बड़कैराँवा में सुशासन तिहार 2026 के अंतर्गत जिला स्तरीय जनसमस्या निवारण शिविर का आयोजन किया गया। शिविर में आसपास के 15 गांवों से बड़ी संख्या में ग्रामीण पहुंचे और अपनी समस्याओं एवं मांगों से संबंधित आवेदन प्रस्तुत किए।

शिविर में कुल 235 आवेदन प्राप्त हुए, जिनमें से अधिकांश का मौके पर ही निराकरण किया गया। विभिन्न विभागों द्वारा हितग्राहियों को योजनाओं का लाभ भी प्रदान किया गया। इस दौरान 08 हितग्राहियों को नए पेशन कार्ड, 03 परिवारों को प्रधानमंत्री आवास योजना के पूर्णता प्रमाण-पत्र, 14 किसानों को किसान क्रेडिट कार्ड तथा 4 किसानों को उर्वरक वितरित किए गए। साथ ही 25 मेधावी छात्र-छात्राओं को प्रशस्ति पत्र देकर सम्मानित किया गया।

कार्यक्रम में जशपुर विधायक श्रीमती रायमुनी भगत ने नवजात शिशुओं का अन्नप्राशन संस्कार एवं गर्भवती महिलाओं की गोदभराई की रस्म पूरी कर उन्हें शुभकामनाएं दीं। उन्होंने कहा कि राज्य सरकार का उद्देश्य अंतिम व्यक्ति तक योजनाओं का लाभ पहुंचाना है और सुशासन तिहार इस दिशा में प्रभावी पहल साबित हो रहा है। शिविर में टेकुल ग्राम के किसान अजीत एका को किसान क्रेडिट कार्ड प्रदान किया गया। उन्होंने कहा कि अब उन्हें खेती-किसानी के लिए समय पर खाद-बीज उपलब्ध हो सकेगा और सड़ककारों पर निर्भर नहीं रहना पड़ेगा।



संघर्ष से आत्मनिर्भरता तक : बीजापुर की मनीषा नायक ने पेश की मिसाल

'जब हैसला मजबूत हों, तो सीमित संसाधन भी सफलता का मार्ग प्रशस्त कर देता है'

रायपुर। यदि सही मार्गदर्शन और दृढ़ इच्छाशक्ति हो, तो कठिन से कठिन परिस्थितियों को भी अनुकूल बनाया जा सकता है। बेरोजगारी और सीमित संसाधनों जैसी चुनौतियों के आगे घुटने टेकने के बजाय, उन्होंने नवाचार का रास्ता चुनकर अपनक भ्रमव्य को संवार सकते हैं। आज छत्तीसगढ़ के बीजापुर जिले की रहने वाली 22 वर्षीय मनीषा नायक ने यह साबित कर दिया है। वे एक सफल राइस मिल संचालक के रूप में न केवल आत्मनिर्भर जीवन जी रही हैं, बल्कि अन्य ग्रामीण युवाओं के लिए प्रेरणास्रोत भी बन चुकी हैं।

'संघर्ष और दुविधा का वो शुरुआती दौर': मनीषा नायक का जीवन सफर शुरुआत में काफी संघर्षमय रहा। पढ़ाई पूरी करने के बाद एक अदद स्थायी रोजगार के लिए उन्होंने लंबे समय तक प्रयास किए, लेकिन सफलता हाथ नहीं लगी रही थी। समय बीतने के साथ भविष्य की चिंता और मानसिक तनाव गहराता गया। एक साधारण आर्थिक घुबधूमि वाले परिवार से आने के कारण उनके सामने सबसे बड़ी चुनौती स्वयं को



आत्मनिर्भर बनाने और परिवार का संबल बनने की थी। ऐसे नाजुक मोड़ पर मनीषा ने हताश होने के बजाय स्वरोजगार की दिशा में कदम बढ़ाने का साहसिक निर्णय लिया।

'उम्मीद की एक नई किरण': इसी बीच एक परिचित के माध्यम से मनीषा को जिला

व्यापार एवं उद्योग केंद्र, बीजापुर के बारे में पता चला। वहीं पहुंचने पर विभागीय अधिकारियों ने उन्हें अत्यंत सरल और प्रभावी ढंग से केंद्र सरकार की पीएमएफएमई (PMFME) योजना की बारीकियों से अवगत कराया।

'पीएमएफएमई योजना- आत्मनिर्भरता का नया आधार': प्रधानमंत्री सूक्ष्म खाद्य प्रसंस्करण उद्यम योजना विशेष रूप से उन महत्वाकांक्षी युवाओं को ध्यान में रखकर बनाई गई है, जो खाद्य प्रसंस्करण के क्षेत्र में अपना छोटा व्यवसाय शुरू करना चाहते हैं। विभाग से मिले मार्गदर्शन और प्रोत्साहन ने मनीषा के भीतर एक नया आत्मविश्वास भर दिया। उन्हें यह विश्वास हो गया कि वे भी अपने दम पर एक सफल उद्यमी बन सकती हैं।

'बैंक ऋण से शुरू हुआ उद्यम का सफर': जिला उद्योग एवं व्यापार केंद्र के सहयोग से मनीषा ने भारतीय स्टेट बैंक की भैरमगढ़ शाखा में पीएमएफएमई योजना के अंतर्गत ऋण के लिए आवेदन किया।



मिट्टी के दीयों और पेपर कप फोन से जगमगाई सीख की दुनिया



बस्तर की आगनबाड़ियों में खेल-खेल में विज्ञान, कला और आत्मविश्वास की नई उड़ान

रायपुर। छत्तीसगढ़ के बस्तर अंचल की आगनबाड़ी केंद्रों में इन दिनों नरहे हथ सिर्फ खेल नहीं रहे, बल्कि अपने सपनों, कल्पनाओं और सीखने की नई दुनिया को आकार दे रहे हैं। महिला एवं बाल विकास विभाग और स्वयंसेवी संस्था 'तितली' के सहयोग से चल रही रचनात्मक गतिविधियों ने बच्चों के लिए आगनबाड़ी को आनंद, जिज्ञासा और नवाचार का केंद्र बना दिया है।

माटी की सोंधी खुशबू के बीच जब छोटे-छोटे बच्चों ने अपने हाथों से दीये बनाए, तो वह सिर्फ एक कलाकृति नहीं थी, बल्कि आत्मविश्वास और रचनात्मकता की पहली चमक थी। गीली मिट्टी को आकार देते हुए बच्चों ने स्पर्श, संतुलन और कल्पनाशीलता को महसूस किया। पारंपरिक दीये बनते हुए वे अपनी सांस्कृतिक विरासत से भी सहज रूप से जुड़ते चले गए।

वहीं दूसरी ओर साधारण पेपर कप और धागे से तैयार किया गया 'पेपर कप फोन' बच्चों के लिए किसी जादू से कम नहीं था। जब एक छोर से बोली गई आवाज दूसरे छोर तक पहुंची, तो बच्चों की आंखों में आश्चर्य और खुशी एक साथ झलक उठी। इस छोटे से प्रयोग ने नन्हें मनो को विज्ञान के उस अद्भुत संसार से परिचित कराया, जहाँ सोचना किताबों तक सीमित नहीं, बल्कि अनुभवों से जुड़ा होता है।

विशेषज्ञ मानते हैं कि प्रारंभिक अवस्था में इस तरह की खेल-आधारित शिक्षा बच्चों के मानसिक, सामाजिक और भावनात्मक विकास में बेहद प्रभावी होती है। बस्तर की आगनबाड़ियों में हो रहे ये प्रयास इस बात का प्रेरक उदाहरण हैं कि यदि बस्तर को सीखने का सहज माध्यम के रूप में देखा जाए तो वह बहुत कम उम्र में ही रचनात्मक सोच और वैज्ञानिक दृष्टिकोण विकसित कर सकते हैं। बस्तर की ये तस्वीरें आज पूरे प्रदेश के लिए प्रेरणा बन रही हैं, जहाँ आगनबाड़ी केंद्र केवल पोषण तक सीमित नहीं रहे, बल्कि निःसहयोग के सपनों, जिज्ञासाओं और उज्वल भविष्य को गढ़ने वाले साक्षर सीख केंद्र बनते जा रहे हैं।

गाँव-गाँव इन दिनों तेंदूपत्ता संग्रहण का चल रहा सिलसिला

तेज धूप और थकान में भी हरा सोना से मिलती है राहत

रायपुर। तेज दोपहरी की धूप हो या गाँव के तालाबों में कम होता पानी, गर्मी का मौसम अपने साथ कई चुनौतियाँ लेकर आता है। लेकिन कोल्हा जिले के दूरस्थ गाँव लेमरू के परिवारों के लिए यही मौसम खुशियों की सौगात भी लेकर आया है। कारण हैकूतेंदूपत्ता के बड़े हुए दाम, जिसने इस क्षेत्र के सैकड़ों संग्राहक परिवारों की उम्मीदों को नई उड़ान दी है। गाँव की गलियों में दोपहर का सन्नाटा भले ही छाया रहता हो, पर जंगल की ओर जाने वाली पगडंडियों पर सुबह से शाम तक रौनक देखने को मिलती है। महिलाएँ, युवा, बच्चे और बुजुर्ग तेंदूपत्ता संग्रहण में जुटे हुए हैं। जंगलों से पत्ते तोड़कर लाना, उन्हें गठरी में भरकर घर तक लाना और फिर घर की पखड़ी में बैठकर 50-50 पत्तों के बंडल बनानाकई नए सब कामों के बीच उनके चेहरों पर एक समान चमक दिखाई देती है। सभी के मन में यही खुशी है कि दाम बढ़ने से आमदनी भी बढ़ेगी और जितना अधिक संग्रहण होगा, उतनी ही आमदनी मिलेगी।



पती दिव्या यादव हर सुबह सूरज निकलने से पहले लाम पहाड़ के जंगल की ओर निकल जाते हैं। दिव्या बताती हैं कि सुबह से दोपहर तक पत्ते तोड़ते हैं, फिर दोपहर के बाद खाना खाकर घर में बैठकर बंडल बनाना शुरू करते हैं। इस बार वे पिछले साल से कहीं अधिक

बताती हैं कि यह राशि उनके परिवार के लिए बेहद उपयोगी है। तेंदूपत्ता संग्रहण और योजना से मिली सहायता मिलकर अब उनके परिवार के लिए बेहतर भविष्य की राह खोल रहे हैं। वे खुशी से बताती हैं कि अब प्रति मानक बोरा की कीमत 5500 रुपये कर दी गई है, जिससे वे अपने घर के निर्माण का सपना पूरा करना चाहती हैं।

गाँव की ही सोना बाई और सुमित्रा बाई भी सुबह-सुबह जंगल जाती हैं। वे कहती हैं कि जितना ज्यादा पत्ता तोड़ेगे, उतनी ही आय होगी। पहले कीमत 2500 रुपये थी, फिर 4000 हुई और अब 5500 रुपये होने से उनके जीवन में बड़ा बदलाव आया है। तेंदूपत्ता संग्राहक कार्ड के माध्यम से बीमा और बच्चों को छात्रवृत्ति जैसी सुविधाएँ भी मिल रही हैं, जो वन क्षेत्र के परिवारों के लिए महत्वपूर्ण सहायता बन चुकी है।

तेंदूपत्ता के बड़े दामों ने संग्राहकों के चेहरों पर नई रोशनी ला दी है। संग्राहकों ने कीमत वृद्धि पर मुख्यमंत्री श्री विष्णु देव साय के प्रति आभार जताया है।



दृष्टिकोण के तहत समस्या की जानकारी मिलते ही क्रेडा के तत्तानीक अमले ने त्वरित कार्रवाई करते हुए सोलर होम लाइट सिस्टम की मरम्मत की और नई बैटरी स्थापित कर उसे पुनः चालू किया। सिस्टम के पुनः कार्यशील होते ही मरकाम के घर में फिर से उजाला फैल गया। अब उनका घर रात में रोशन रहने लगा है और पंखे की सुविधा बहाल होने से परिवार को गर्मी से राहत मिली है। दूरस्थ डुबान क्षेत्र में रहने वाले इस परिवार के लिए यह सुविधा बड़ी राहत लेकर आई है। श्री सियाराम मरकाम ने प्रसन्नता व्यक्त करते हुए कहा कि लंबे समय से वे इस समस्या से परेशान थे, लेकिन अब उनके परिवार को बड़ी सुविधा मिल गई है और घर में फिर से सामान्य जीवन लौट आया है।

लेमरू गाँव के संतोष यादव और उनकी

पत्ता तोड़ रहे हैं, क्योंकि कीमत भी बढ़ी है और

उल्लेखनीय है कि प्रधानमंत्री



बस्तर संभाग में बैंकिंग सुरक्षा को नई मजबूती, आरबीआई ने सिखाई नकली नोट पहचान तकनीक

● अब काउंटर पर ही पकड़े जाएंगे नकली नोट

जगदलपुर। जिला सहकारी केंद्रीय बैंक मर्यादित जगदलपुर द्वारा बैंकिंग सुरक्षा व्यवस्था को और अधिक मजबूत बनाने तथा ग्राहकों को बेहतर सेवाएं उपलब्ध कराने के उद्देश्य से दो दिवसीय विशेष प्रशिक्षण कार्यक्रम का आयोजन किया गया। इस प्रशिक्षण में भारतीय रिजर्व बैंक के अधिकारियों ने बस्तर संभाग के सातों जिलों में संचालित शाखाओं के शाखा प्रबंधकों एवं कैशियरों को नकली नोटों की पहचान, क्लीन नोट पॉलिसी, सुरक्षा मानकों एवं तकनीकी प्रक्रियाओं की विस्तृत जानकारी प्रदान की।

शनिवार को कांकेर, कोंडागांव एवं नारायणपुर जिले की शाखाओं के लिए तथा रविवार को बस्तर, दंतवाड़ा, बीजापुर एवं सुकमा जिले की शाखाओं के अधिकारियों एवं कर्मचारियों के लिए जिला सहकारी केंद्रीय बैंक जगदलपुर के सभा कक्ष में यह प्रशिक्षण आयोजित किया गया।

कार्यक्रम में आरबीआई के क्षेत्रीय कार्यालय से आए प्रबंधक मोशर मेश्राम एवं सहायक प्रबंधक प्रफुल तायड़े द्वारा मुख्य प्रशिक्षक के रूप में बैंक कर्मचारियों को प्रशिक्षण दिया गया। प्रशिक्षण का मुख्य उद्देश्य शाखा प्रबंधकों एवं कैशियरों को नकली नोटों की पहचान करने की विस्तृत जानकारी देना है, जिससे काउंटर स्तर पर ही नकली नोटों की पहचान कर आवश्यक वैधानिक कार्यवाही सुनिश्चित की जा सके। अधिकारियों ने बताया कि रिजर्व बैंक का मुख्य उद्देश्य नकली नोटों के प्रचलन को रोकना एवं सुरक्षित बैंकिंग व्यवस्था सुनिश्चित करना है। इसके अतिरिक्त क्लीन नोट पॉलिसी के अंतर्गत अत्यधिक गंदे अथवा अनुपयोगी नोटों तथा कटे-पूटे नोटों के संबंध में आवश्यक सुरक्षा मानकों एवं तकनीकी जानकारी से अवगत कराना था।



प्रशिक्षण के दौरान आरबीआई अधिकारियों द्वारा नोटों के सुरक्षा मानकों की पहचान करने की विस्तृत जानकारी दी गई, जिससे काउंटर स्तर पर ही नकली नोटों की पहचान कर आवश्यक वैधानिक कार्यवाही सुनिश्चित की जा सके। अधिकारियों ने बताया कि रिजर्व बैंक का मुख्य उद्देश्य नकली नोटों के प्रचलन को रोकना एवं सुरक्षित बैंकिंग व्यवस्था सुनिश्चित करना है। इसके अतिरिक्त क्लीन नोट पॉलिसी के अंतर्गत अत्यधिक गंदे अथवा अनुपयोगी नोटों तथा कटे-पूटे नोटों के संबंध में आवश्यक सुरक्षा मानकों एवं तकनीकी जानकारी से अवगत कराना था।



यह भी बताया गया कि जिन नोटों को किसी कारणवश चेस्ट बैंक में जमा नहीं किया जा सकता, उन्हें सीधे आरबीआई के क्षेत्रीय कार्यालय में भी जमा कराया जा सकता है। प्रशिक्षण के अंतिम चरण में प्रश्नोत्तरी सत्र आयोजित किया गया, जिसमें बैंक कर्मचारियों से उनके अनुभव एवं समस्याओं की जानकारी लेकर समाधान संबंधी दिशा-निर्देश प्रदान किए गए। उपस्थित अधिकारियों एवं कर्मचारियों ने प्रशिक्षण को बैंकिंग सुरक्षा, नकली नोटों की रोकथाम तथा दैनिक बैंकिंग कार्यों की दृष्टि से अत्यंत उपयोगी एवं व्यवहारिक बताया।

इस दो दिवसीय प्रशिक्षण कार्यक्रम में बैंक के मुख्य कार्यपालन अधिकारी के. एस. धुवा, अतिरिक्त प्रबंधक एस. ए. रज, मुख्य लेखापाल गौरव शर्मा, सीबीएस नोडल अधिकारी गुलशेर मोहम्मद, तकनीकी अधिकारी आसिफ खान, स्थापना प्रभारी संजय पाण्डेय, नोडल अधिकारी मनोज वानखेड़े सहित संभागगत समस्त शाखाओं के शाखा प्रबंधक एवं कैशियर उपस्थित रहे।



कृषि महाविद्यालय जगदलपुर के 90 छात्रों ने किया उत्तर भारत का शैक्षणिक दौरा

● राष्ट्रीय संस्थानों की कार्यप्रणाली को समझा

जगदलपुर। वर्तमान शिक्षा पद्धति को अधिकाधिक व्यावहारिक, रोजगारोन्मुखी एवं विद्यार्थियों के मध्य उद्यमिता विकास को बढ़ावा देने हेतु कृषि संकाय के विद्यार्थियों का राष्ट्रीय स्तर पर शैक्षणिक भ्रमण आयोजित किया जाता है। इसी तारतम्य में कृषि महाविद्यालय जगदलपुर के अधिष्ठाता डॉ. आरएस नेताम कुशल मार्गदर्शन में इस वर्ष विद्यार्थियों को उत्तर भारत में स्थित विभिन्न राष्ट्रीय महत्व के संस्थानों का भ्रमण कराया गया। डॉ. अधिष्ठाता ठाकुर, सहसंचालक, जौनल एग्रीकल्चर रिसर्च सेंटर एवं डॉ. एन. सी. मंडवी, प्रभारी शैक्षणिक शाखा के विशेष प्रयासों से महाविद्यालय में अध्ययनरत बी. एस. सी. कृषि तृतीय वर्ष के 90 छात्र-छात्राओं को पांच प्राध्यापकों के नेतृत्व में दिनांक 14 मई से 23 मई तक इस ज्ञानवर्धक भ्रमण पर भेजा गया था। इस 90 सदस्यीय टीम को 4 दलों में बांटकर सुव्यवस्थित ढंग से पूरा भ्रमण कराया गया, जिसका नेतृत्व भ्रमण प्रभारी डॉ. पीके सलाम, कोर्स कॉर्डिनेटर डॉ. नीता मिश्रा, डॉ. सत्येंद्र कुमार गुप्ता, डॉ. चेतना खांडेकर एवं सह-समन्वयक संदीप ने किया, जबकि छात्र सौरभ के कुशल नेतृत्व एवं विद्यार्थियों के बीच बेहतर समन्वय से पूरा दूर अनुशासन एवं उत्कृष्टता की एक अनूठी मिसाल बन गया। जगदलपुर से प्रारंभ होकर रायपुर, दिल्ली, करनाल, मनाली एवं देहरादून तक पहुंचे इस भ्रमण के रूट चार्ट के दौरान विद्यार्थियों को देश के शीर्ष संस्थानों को करीब से देखने का अवसर मिला। दिल्ली स्थित प्रमुख संस्थान भारतीय कृषि अनुसंधान संस्थान, नेशनल प्लॉट जेनेटिक रिसोर्सेस और नेशनल जीन बैंक का विजिट कर छात्रों ने वहां की कार्यप्रणाली और एडवांस कृषि प्रणाली का विस्तारपूर्वक अवलोकन सह अध्ययन किया, जहां आइएआरआई के डॉ. मेहरा, डॉ. विनोद गुप्ता, अविनाश एवं एनबीपीजीआर से डॉ. संध्या ने बहुत ही आत्मीयतापूर्वक विद्यार्थियों को मार्गदर्शन दिया। इसके पश्चात दूसरे दिन करनाल स्थित राष्ट्रीय डेयरी अनुसंधान संस्थान में छात्रों ने शुद्ध नस्ल के साहीवाल, थारपारकर, करन स्विस, करन फ्रिज गावों और मुराई भैंसों का अवलोकन किया तथा सेंटर प्रभारी डॉ. नितिन त्यागी से दुग्ध उत्पादन बढ़ाने हेतु उचित रखरखाव व प्रबंधन की महत्वपूर्ण जानकारी प्राप्त की। इसी कड़ी में एबीआरसी में डॉ. निशांत कुमार के गाइडेंस में दूध बढ़ाने हेतु चर्चानित सांडों से वीर्य संग्रहण एवं कृत्रिम गर्भाधान के महत्व को समझा गया, जहां सोमेटिक सेल से विकसित क्लोन भैंसे 'श्रेष्ठ', 'तेज' एवं 'करण' सभी के आकर्षण का मुख्य केंद्र रहे। इसके बाद करनाल इंडियन इंस्टीट्यूट ऑफ व्हीट एंड बाली रिसर्च का भ्रमण कर बीडिंग, उत्पादन, प्रोसेसिंग एवं प्रबंधन का अवलोकन किया गया।

नीट पेपर लीक मामले पर एवायएसयू का फूटा गुस्सा

● 24 लाख विद्यार्थियों के भविष्य के साथ खिलवाड़ बर्दाश्त नहीं-संभाग अध्यक्ष लक्ष्मण बघेल

जगदलपुर। बस्तर-देशभर में आयोजित नीट परीक्षा में कथित पेपर लीक मामले को लेकर आदिवासी युवा छात्र संगठन (एवायएसयू) ने कड़ा विरोध जताया है। एवायएसयू के संभाग अध्यक्ष लक्ष्मण बघेल ने बयान जारी करते हुए कहा कि यह सिर्फ एक परीक्षा में गड़बड़ी नहीं, बल्कि देश के लगभग 24 लाख विद्यार्थियों के भविष्य के साथ सीधा अन्याय है।

उन्होंने कहा कि लाखों छात्र-छात्राएँ दिन-रात मेहनत कर डॉक्टर बनने का सपना देखते हैं, लेकिन पेपर लीक जैसी घटनाएँ मेहनती

विद्यार्थियों का मनोबल तोड़ने का काम करती हैं। यह शिक्षा व्यवस्था की विश्वसनीयता पर बड़ा सवाल खड़ा करता है।

एवायएसयू संभाग अध्यक्ष लक्ष्मण बघेल ने केंद्र सरकार एवं संबंधित एजेंसियों से मांग की है कि पूरे मामले की निष्पक्ष एवं उच्च स्तरीय जांच कर दोषियों पर सख्त कार्रवाई की जाए। साथ ही भविष्य में ऐसी घटनाओं की पुनरावृत्ति रोकने के लिए मजबूत व्यवस्था लागू की जाए। नीट परीक्षा लीक पर आदिवासी युवा छात्र संगठन कड़ा निंदा करते हुए केंद्रीय शिक्षा मंत्री धर्मेंद्र प्रधान जी को स्तीफ की मांग करता है।

उन्होंने कहा कि यदि विद्यार्थियों के भविष्य के साथ खिलवाड़ करने वालों पर कठोर कार्रवाई नहीं हुई, तो छात्र संगठन सड़क से सदन तक आंदोलन करने को मजबूर होगा।

जनजाति सुरक्षा मंच की दिल्ली महारैली में दुर्गूकोदल की मजबूत भागीदारी

डीलिटिंग की मांग को लेकर हजारों आदिवासी दिल्ली में जुटे, अधिकारों की बुलंद हुई आवाज

कांकेर। अनुसूचित जनजाति समुदाय के अधिकारों की रक्षा एवं डीलिटिंग की मांग को लेकर नई दिल्ली में आयोजित जनजाति सुरक्षा मंच की विशाल महारैली में दुर्गूकोदल क्षेत्र के प्रतिनिधियों ने सक्रिय भागीदारी निभाई। देशभर से पहुंचे हजारों जनजातीय समाज के लोगों ने एकजुट होकर अपनी मांगों को जोरदार तरीके से उठाया और आदिवासी हितों की रक्षा के लिए संगठित आंदोलन का संदेश दिया।

महारैली का मुख्य उद्देश्य अनुसूचित जनजाति वर्ग के संवैधानिक अधिकारों की सुरक्षा, जनजातीय पहचान एवं संस्कृति के संरक्षण तथा समाज से जुड़े विभिन्न मुद्दों को राष्ट्रीय स्तर पर प्रमुखता से उठाना रहा। कार्यक्रम में वक्ताओं ने



कहा कि आदिवासी समाज के अधिकारों और अस्तित्व की रक्षा के लिए व्यापक जनजागरण एवं संगठित प्रयासों की आवश्यकता है। दुर्गूकोदल क्षेत्र से सुदेश कुमार टोपा, राहुल जमुलकर, रामकिशोर सिन्हा, जयसिंह महावीर, रघुनाथ

सरकार का ध्यान आकर्षित करने के लिए इस प्रकार के राष्ट्रीय आयोजन महत्वपूर्ण भूमिका निभाते हैं।

रैली में शामिल प्रतिनिधियों ने कहा कि संवैधानिक प्रावधानों के प्रभावी क्रियान्वयन और जनजातीय अधिकारों की रक्षा के लिए समाज को एकजुट होकर आवाज बुलंद करनी होगी। उन्होंने कहा कि दिल्ली की यह महारैली जनजातीय समाज की एकता, जागरूकता और अधिकारों के प्रति प्रतिबद्धता का प्रतीक बनकर उभरी है।

कार्यक्रम के समापन पर प्रतिनिधियों ने जनजातीय समाज के हितों की रक्षा के लिए लगातार जनजागरण अभियान चलाने तथा समाज को संगठित करके का संकल्प लिया।

गांजा बिक्री करते पनारा पारा की महिला कोतवाली पुलिस के हथे चढ़ी

जगदलपुर। पुलिस अधीक्षक, शलभ कुमार सिन्हा के नेतृत्व में बस्तर पुलिस के द्वारा नशे तथा अपराधिक तत्वों के विरुद्ध व्यापक रूप से लगातार कार्यवाही किया जा रहा है जो इसी तारतम्य में अवैध मादक पदार्थ गांजा बिक्री करने हेतु परिवहन करने वाले पर कार्यवाही करने में बस्तर पुलिस को बड़ी सफलता मिली है।

थाना कोतवाली जगदलपुर को सूचना प्राप्त हुआ था कि एक महिला गांजा बिक्री करने हेतु ग्राहक के इंतजार में पनारापारा स्कूल के पीछे रानी के घर के पास खड़ी है। सूचना पर थाना प्रभारी कोतवाली लीलाधर राठौर के नेतृत्व में महिला पुलिस सहित टीम गठित कर, कार्यवाही हेतु टीम रवाना किया गया था। जो उक्त टीम के द्वारा मिले सूचना स्थान पनारापारा



स्कूल के पीछे रानी के घर के पास पहुंचकर घेराबंदी कर मुखबिर द्वारा बचाए महिला को घेराबंदी कर पकड़ा गया। जिससे पूछताछ करने पर अपना पूरा श्रीमती निशा नाम 18 वर्ष पता पनारापारा स्कूल के पीछे जगदलपुरका होना बताया। जिसके कब्जे से प्रतिबंधित मादक पदार्थ गांजा बरामद हुआ। जो बरामद हुए गांजा के संबंध में

खाद-बीज का पर्याप्त भंडारण एवं अग्रिम उठाव कराने कलेक्टर ने दिए निर्देश

● निर्माण कार्यों का समय-सीमा के भीतर पूर्ण कराएं

कांकेर। कलेक्टर निलेशकुमार महादेव क्षीरसागर ने सोमवार को आयोजित समय-सीमा की बैठक में कृषि एवं सहकारिता विभाग के अधिकारियों को निर्देशित करते हुए कहा कि जिले में आगामी खरीफ सीजन के लिए खाद-बीज का पर्याप्त भंडारण किया जाकर किसानों को अग्रिम उठाव के लिए प्रेरित किया जाए। उन्होंने इस कार्य की नियमित मॉनिटरिंग करने के निर्देश भी कृषि विभाग के उप संचालक को दिए हैं। समीक्षा के दौरान उप संचालक ने बताया कि जिले के किसानों द्वारा खाद-बीज का उठाव प्रारंभ कर दिया गया है।



कलेक्टर ने जिले में संचालित निर्माण कार्यों को समय-सीमा के भीतर पूरा करने के निर्देश भी दिए। उचित मूल्य दुकानों के लिए भवनों का निर्माण बरिश के पूर्व करने तथा पहुंचविहीन क्षेत्रों में खाद्यान्न का अग्रिम भंडारण करने के लिए निर्देशित किया गया। दूरसंचार टॉवर की स्थापना कार्य की समीक्षा भी उनके द्वारा की गई एवं सभी एसडीएम को प्रतिवेदन प्रस्तुत करने के निर्देश दिए गए।

बस्तर गोंचा महापर्व संचालन समिति 2026 का गठन

● मुक्तेश्वर पांडे बने अध्यक्ष, वैभव सचिव, बिम्भाधर कोषाध्यक्ष बने

जगदलपुर। रियासत कालीन बस्तर गोंचा पर्व की तैयारियों को लेकर स्थानीय जगन्नाथ मंदिर, जगदलपुर में 360 घर आर्यभट्ट ब्राह्मण समाज की बैठक आयोजित की गई। बैठक की अध्यक्षता समाज के अध्यक्ष वेदप्रकाश पाण्डे ने की। बैठक में 14 क्षेत्रीय समितियों की उपस्थिति में आगामी बस्तर गोंचा महापर्व को भव्यता एवं पारंपरिक रीति-रिवाजों के साथ मनाने का निर्णय लिया गया। बैठक में बताया गया कि 360 घर आर्यभट्ट ब्राह्मण समाज द्वारा शताब्दियों से इस वृद्ध धार्मिक एवं सांस्कृतिक आयोजन का निरंतर



आयोजन किया जाता रहा है। रियासत कालीन परंपराओं के निर्वहन एवं पर्व के सुचारु संचालन के उद्देश्य से बस्तर गोंचा पर्व संचालन समिति 2026 का गठन किया गया। समिति गठन के दौरान मुक्तेश्वर पांडे को सर्वसम्मति से बस्तर गोंचा महापर्व 2026 का अध्यक्ष नियुक्त किया गया। वहीं मिनेश पानीग्राहों को उपाध्यक्ष, बिम्भाधर पाण्डे को

ग्राम मोहलई में ईसाई मतांतरित महिला के शव दफनाने को लेकर विवाद

जगदलपुर। बस्तर प्रखंड के ग्राम पंचायत मोहलई में एक ईसाई मतांतरित महिला फूलमनी बघेल की मृत्यु के बाद उसके अंतिम संस्कार को लेकर उपजे विवाद को ग्रामीणों और सामाजिक संगठनों की बैठक के बाद सुलझा लिया गया। अंततः परिवार द्वारा मृतका का अंतिम संस्कार ईसाई कब्रिस्तान ले जाकर किया गया।

मिली जानकारी के अनुसार, मोहलई निवासी एक ईसाई मतांतरित महिला की मृत्यु के बाद परिजन ईसाई रीति-नीति से उसका अंतिम संस्कार करने की तैयारी में थे। इसके लिए परिवार द्वारा ग्राम के माहारा समाज के पारंपरिक मुक्तिधाम का उपयोग करने की योजना बनाई गई थी। जैसे ही इसकी भनक ग्रामवासियों को लगी, उन्होंने इसका कड़ा विरोध किया। स्थिति को देखते हुए गाँव में ग्राम और समाज संगठन की एक आपात बैठक आयोजित की गई, जिसमें विश्व हिंदू परिषद बजरंग दल के पदाधिकारी भी विशेष रूप से मौजूद रहे। बैठक में सामाजिक संगठन पदाधिकारियों व

ग्रामीणों के विरोध के बाद ईसाई कब्रिस्तान में शव दफन



ग्रामवासियों ने स्पष्ट रूप से कहा कि इस मुक्तिधाम में सदियों से पुरातन एवं सनातन परंपरा के अनुसार अंतिम संस्कार किया जाता रहा है। किसी अन्य पंथ या धर्म के रीति रिवाजों के यहाँ प्रवेश से उनकी सदियों पुरानी संस्कृति और धार्मिक मान्यताओं पर प्रतिकूल प्रभाव पड़ेगा।

पारंपरिक संस्कारों और संसाधनों पर अधिकार स्वतः ही समाप्त हो जाता है। सनातन संस्कृति और जनजातीय परंपराओं की रक्षा के लिए विविध हमेशा समाज के साथ खड़े हैं। ग्रामवासियों, माहारा समाज और हिंदुवादी संगठनों के कड़े और एकजुट विरोध के पश्चात, ईसाई मतांतरित परिवार ने अपनी योजना बदली। इसके बाद मृतका के शव को निर्धारित ईसाई कब्रिस्तान ले जाया गया, जहाँ ईसाई रीति रिवाज से उनका अंतिम संस्कार संपन्न हुआ। इस दौरान ग्राम सभापति श्याम सुन्दर बघेल, उपसरपंच सनत बघेल, बनसाय कश्यप, तुलसी मोर्य, दीपक मोर्य, राजू मोर्य, लखमू, सम्पत, कलीच, सोनूराम बघेल, लखेश्वर यादव, सोमाराम कश्यप, कमलचोचन मोर्य, होमेश राठौर और सनी रैली सहित बड़ी संख्या में ग्रामीण एवं समाज के प्रबुद्ध जन उपस्थित रहे।

दिल्ली में 3 आदिवासी अपने साथियों से बिछड़े

● सांसद महेश कश्यप ने तत्परता से किया गया सुरक्षित रस्क्यू

जगदलपुर। नई दिल्ली में आयोजित 'जनजाति समामम' के दौरान सुकमा जिले से आए बस्तर के तीन कार्यकर्ता बंधु अनजाने में अपने समूह से बिछड़ गए थे। जैसे ही इस संवेदनशील विषय की जानकारी बस्तर लोकसभा क्षेत्र के लोकप्रिय सांसद महेश कश्यप को प्राप्त हुई, उन्होंने इसे अत्यंत गंभीरता से लेते हुए तत्काल त्वरित संज्ञान लिया। सांसद कश्यप ने बिना विलंब किए दिल्ली में मौजूद अपने सहयोगियों और साथियों की एक टीम को सक्रिय किया और सन्न प्रयास कर कुछ ही घंटों के भीतर



तीनों बस्तरिया भाइयों को सुरक्षित खोज निकाला। एक महानगर और अजनबी शहर में अपनों से बिछड़ जाने के कारण कार्यकर्ताओं के मन में उपजी घबराहट और मानसिक परेशानी को समझते हुए, सांसद महेश कश्यप ने उन्हें तुरंत नई दिल्ली स्थित अपने आधिकारिक आवास पर लाने के निर्देश दिए। आवास पर तीनों बस्तरिया भाइयों के ठहरने, उत्तम विश्राम और उच्च स्तरीय खान पान की संपूर्ण व्यवस्था सांसद कश्यप की देखरेख में सुनिश्चित की गई।

बदलता बस्तर : भय से विश्वास और विकास तक

■ संपादकीय

क

भी गोलियों की आवाज़, बारूदी सुरंगों और लाल आतंक से कांपने वाला बस्तर आज एक नए मोड़ पर खड़ा दिखाई देता है। जंगलों की खामोशी में अब विकास की हलचल सुनाई देने लगी है। सड़कें बन रही हैं, स्कूल खुल रहे हैं, पर्यटन की संभावनाएँ आकार ले रही हैं और सबसे बड़ी बात यह कि लोगों के भीतर धीरे-धीरे भय की जगह विश्वास लौट रहा है। लेकिन यह बदलाव केवल नेताओं के भाषणों और सरकारी दावों तक सीमित नहीं रह सकता। बस्तर का असली परिवर्तन तब माना जाएगा जब बरसात के दिनों में बीजापुर, सुकमा, दंतवाड़ा, नारायणपुर और अबुझमाड़ के वे गांव देश से कटना बंद होंगे, जहाँ आज भी बारिश आते ही सड़कें बह जाती हैं और लोग हफ्तों तक अलग-थलग पड़ जाते हैं। आज भी कई ऐसे इलाके हैं जहाँ कोई बीमार पड़ जाए तो उसे अस्पताल तक पहुँचाने के लिए खटिया, मोटरसाइकिल या कंधों का सहारा लेना पड़ता है। गर्भवती महिलाओं को घंटों पैदल चलना पड़ता है। कई गाँव ऐसे हैं जहाँ एम्बुलेंस पहुँच ही नहीं सकती। इसलिए बस्तर में विकास का सबसे बड़ा पैमाना यही होगा कि क्या वहाँ के लोगों तक सड़क, स्वास्थ्य, शिक्षा, पेयजल और संसार वास्तव में पहुँच पाया या नहीं। छत्तीसगढ़ सरकार द्वारा प्रस्तुत 'बस्तर 2.0' विजन डॉक्यूमेंट

उम्मीद जरूर जगाता है। मुख्यमंत्री विष्णुदेव साय द्वारा प्रधानमंत्री नरेंद्र मोदी को सौंपा गया यह विजन केवल एक योजना नहीं, बल्कि दशकों के संघर्ष के बाद उभरती नई उम्मीद का दस्तावेज़ माना जा रहा है। इसमें सड़क, रेल, एयर कनेक्टिविटी, शिक्षा, स्वास्थ्य, पर्यटन, सिंचाई और निवेश जैसे कई बड़े लक्ष्य शामिल हैं। दरअसल, बस्तर की कहानी केवल नक्सलवाद की कहानी नहीं रही। यह उस ऐतिहासिक उपेक्षा की कहानी भी है जिसमें शासन और विकास की पहुँच जंगलों के भीतर बसे आदिवासी समाज तक कभी पूरी तरह नहीं पहुँच पाई। इसी खालीपन का फायदा माओवादी संगठनों ने उठाया। गरीबी, बेरोजगारी और प्रशासनिक दूरी ने नक्सलवाद को जमीन दी। परिणाम यह हुआ कि बस्तर दशकों तक देश की सबसे बड़ी आंतरिक सुरक्षा चुनौती बना रहा। हालांकि अब हालात बदलते दिखाई दे रहे हैं। सुरक्षा बलों के लगातार अभियानों, नए कैम्पों, सड़क और मोबाइल नेटवर्क के विस्तार तथा आत्मसमर्पण नीति ने माओवादी नेटवर्क को कमजोर किया है। बस्तर के लोगों के भीतर भी अब यह भरोसा पैदा होने लगा है कि नक्सलवाद का प्रभाव पहले जैसा नहीं रहा। लोगों के मन में एक तरह का सुकून लौटा है। लेकिन असली सवाल अब शुरू होता है—क्या नक्सलमुक्त बस्तर वास्तव में विकसित बस्तर बन पाएगा? क्यों कि केवल सुरक्षा

अभियान स्थायी समाधान नहीं होते। विकास तभी दिखाई देता है जब आम आदमी की जिंदगी बदलती है। जब गांव तक सड़क पहुँचती है, जब बच्चे नियमित स्कूल जा पाते हैं, जब अस्पतालों में डॉक्टर मौजूद रहते हैं, जब लोगों को साफ पानी मिलता है और जब युवाओं को रोजगार के अवसर मिलते हैं। आज भी बस्तर के कई हिस्सों में यह बुनियादी बदलाव अचूरा है। यही वजह है कि सरकारी दावों के बीच जमीनी सच्चाई को नजरअंदाज नहीं किया जा सकता। हाल ही में बैलाडीला क्षेत्र से दो ट्रकों में लौह अयस्क की कथित तस्करी पकड़े जाने की खबर यह भी दिखाती है कि बस्तर केवल विकास की कहानी नहीं, बल्कि संसाधनों की लड़ाई का क्षेत्र भी बना हुआ है। खनिज संपदा से समृद्ध यह इलाका लंबे समय से बाहरी हितों और स्थानीय जरूरतों के बीच संघर्ष का केंद्र रहा है। बस्तर का मूल स्वभाव हमेशा शांत, सामुदायिक और प्रकृति से जुड़ा रहा है। नक्सलवाद ने इस सामाजिक संरचना को गहरे स्तर पर प्रभावित किया। अब जब हिंसा कम हो रही है तो यह अवसर है कि बस्तर अपनी मूल पहचान को फिर से हासिल करे। लेकिन इसके लिए केवल खनन और बड़े निवेश पर्याप्त नहीं होंगे। जरूरी यह है कि विकास का केंद्र वहाँ का आदिवासी समाज बने। जल, जंगल और जमीन पर उनका अधिकार सुरक्षित रहे। स्थानीय लोगों को केवल दर्शक नहीं, बल्कि विकास प्रक्रिया का भागीदार

बनाया जाए। क्योंकि इतिहास गवाह है कि संवाद और संवेदनशीलता के बिना थोपा गया विकास नए असंतोष को जन्म देता है। पर्यटन, कृषि, वन उत्पाद, हस्तशिल्प और स्थानीय संस्कृति बस्तर की सबसे बड़ी ताकत हैं। चित्रकोट, तीरथगढ़, कांगेर घाटी और अबुझमाड़ जैसे क्षेत्र देश-दुनिया के पर्यटन मानचित्र पर बड़ी पहचान बना सकते हैं। यदि बुनियादी ढांचा मजबूत होता है तो यह इलाका इको-टूरिज्म और सांस्कृतिक पर्यटन का बड़ा केंद्र बन सकता है। इससे स्थानीय युवाओं को रोजगार मिलेगा और पलायन कम होगा। आज बस्तर एक ऐतिहासिक मोड़ पर खड़ा है। बंदूक की आवाज़ धीमी पड़ी है, लेकिन विकास की असली परीक्षा अभी बाकी है। सड़क बनाना आसान है, भरोसा बनाना कठिन। पुल-पुलिया खड़ी करना संभव है, लेकिन लोगों के मन में राज्य के प्रति विश्वास पैदा करना सबसे बड़ी चुनौती है। यदि सरकार सुरक्षा, विकास और संवेदनशीलता इन तीनों के संतुलन को बनाए रखती है, तो आने वाले वर्षों में बस्तर सचमुच देश के सबसे विकसित और संभावनाशील संभागों में शामिल हो सकता है। तब 'बदलता बस्तर' केवल एक सरकारी नारा नहीं रहेगा, बल्कि भारत के लोकतांत्रिक विकास मॉडल की एक सफल मिसाल बन जाएगा।

हो. वे. शेषाद्रि : जीवन, मूल्य और संघ की दायित्व-परंपरा

-केलाश चन्द्र

(जन्म-जयन्ती 26 मई के उपलक्ष्य में विशेष लेख)



शेषाद्रि जी के जीवन में यह परंपरा कई बार प्रकट हुई। एक महत्वपूर्ण प्रसंग 'दोनों ओर 'वरिष्ठ-कनिष्ठ' नहीं, केवल 'कार्यकर्ता' ही दिखाता था। प्रो. राजेन्द्र सिंह (रज्जु भैया) जब सरकारीवाह थे तब शेषाद्रि जी क्षेत्र प्रचारक थे। कुछ ही वर्षों में शेषाद्रि जी माज सरकारीवाह बने तो रज्जु भैया सह सरकारीवाह रहे। उसके 7-8 वर्ष पश्चात रज्जु भैया संघ के सरसंघचालक बने और शेषाद्रि जी ने उनके नेतृत्व में पूर्ण निष्ठा से कार्य किया।

इस लेख के लेखक के कथनानुसार - मैंने स्वयं देखा है कि शेषाद्रि जी ने सरसंघचालक रज्जु भैया जी का कर्तव्य तुरपाई कर पहना।-क्षय केवल शारीरिक सेवा नहीं थी। यह आत्मीयता, सौहार्द, अहंकार-शून्यता और कर्तव्यनिष्ठा की पराकाष्ठा है। संघ की जड़ें इसी भावभूमि में गहरी हैं। संघ के पाँच महान दायित्व-पुरुष: पद की नहीं, कर्तव्य की परंपरा नीचे संघ के पाँच शीर्ष नेतृत्वकर्ताओं का 'दायित्व-दर्शन'

डॉ. हेडगेवार: संगठन का दायित्व सर्वोपरि- डॉ. केशव बलिराम हेडगेवार का जीवन इस बात का प्रत्यक्ष प्रमाण है कि संघ का मूल आधार पद की प्रतिष्ठा नहीं कर्तव्य की पूर्णता है। उन्होंने अपना संपूर्ण जीवन एक ऐसे संगठन के निर्माण में लगाया जिसमें 'व्यक्ति' नहीं, 'व्यवस्था' प्रमुख हो। उनकी दृष्टि स्पष्ट थी। दायित्व उसी को मिले जो सक्षम, समर्पित और परिस्थिति के अनुकूल हो। दायित्व छोड़ना भी उनका ही पवित्र है जितना दायित्व स्वीकारना। इसलिए वे बार-बार कहते थे-'संघ व्यक्ति पर नहीं,

संघ-व्यवस्था पर चलता है।' श्री गुरुजी : दायित्व को तप में रूपांतरित करने वाले माधवराव सदाशिव राव गोलवलकर (श्री गुरुजी) को दायित्व ग्रहण करने की सूचना डॉ. हेडगेवार जी के निधन पश्चात पत्र के माध्यम से मिली है। यह बताते समय वे भावुक हो उठे-'यदि संघ को यही अपेक्षित है, तो मैं अपना स्वत्व निष्कार करता हूँ।' उनका पूरा जीवन तप, विचार-गहराई, संगठन की सुगंध और कर्तव्य की पूर्णता का प्रतीक रहा।

बाला साहब देवरस: दायित्व में प्रयोगशीलता और व्यावहारिक दृष्टि बाला साहब देवरस ने दायित्व को निरंतर गतिमान रखा- सामाजिक समरसता, अस्पृश्यता-उन्मूलन, राष्ट्रीय स्तर पर संगठन विस्तार में उनका योगदान अतुलनीय है। उन्होंने कहा 'संगठन की शक्ति सेवा से बढ़ती है, पद से नहीं।' रज्जु भैया : सरलता, सहजता और दायित्व की पवित्रता: प्रो. राजेन्द्र सिंह (रज्जु भैया) जैसे विद्वान, वैज्ञानिक दृष्टि वाले और अत्यंत सरल व्यक्तित्व में 'दायित्व' स्वभाव की तरह था, पद की तरह नहीं। उन्होंने बार-बार कहा-'दायित्व मेरा नहीं-संघ का है।' स्वास्थ्य बिगड़ने पर उन्होंने स्वयं दायित्व छोड़ने का आग्रह किया-यह संगठन-केंद्रित सोच का सर्वोच्च उदाहरण है। सुदर्शन जी : अनुशासन, परिश्रम और दायित्व की श्रेष्ठता सुदर्शन जी का जीवन कठोर अनुशासन, बौद्धिक ताजगी और निरंतर संगठन-प्रयास का प्रतीक था। वे स्पष्ट कहते थे-'दायित्व कभी हल्का नहीं होता, परंतु स्वयंसेवक उसे आनंद से निभाता है।' उन्हें जब सर्वोच्च दायित्व मिला तो वे भी उतने ही विनम्र थे जितने कि प्रचारक अवस्था में।

हो. वे. शेषाद्रि और रज्जु भैया एक-दूसरे के लिए आदर्श सहयोगी एक और रज्जु भैया का सौम्य नेतृत्व, दूसरी ओर शेषाद्रि जी की बौद्धिक शक्ति-दोनों ने मिलकर दक्षिण और उत्तर भारत के बीच संगठनात्मक सेतु बनाया। रज्जु भैया कहते थे-'शेषाद्रि जी संगठन की सर्वोत्तम स्मृति और बुद्धि हैं।'शेषाद्रि जी कहते थे-'रज्जु भैया सरलता की प्रतिमूर्ति हैं-जो सीखा, उनसे ही सीखा।- दोनों संबंधों में स्पष्ट नहीं, केवल सहयोगी था। यह संघ-परंपरा का अद्भुत उदाहरण है। शेषाद्रि जी के ग्रंथ-विचार, नीति और युग-चिंतन की निधि शेषाद्रि जी केवल संघ के शीर्ष संगठनकर्ता ही नहीं, बल्कि अत्यंत गहन विचारक, इतिहास-विश्लेषक और लेखन-कुशल अध्येता थे। उन्होंने समाज, इतिहास, राष्ट्रीय अस्मिता और संगठन पर अनेक महत्वपूर्ण ग्रंथ लिखे।

उनके लेखन की तीन विशेषताएँ खड़ी होती हैं-सुस्पष्ट विश्लेषण, सरल भाषा, तथ्यों पर आधारित दृष्टि।

'राष्ट्र निर्माण की दिशा' इस महत्वपूर्ण विषय को अनेकों कृति में उन्होंने बताया कि भारत का राष्ट्र-निर्माण केवल राजनीतिक क्रिया न होकर एक संस्कृति-आधारित प्रक्रिया है। उन्होंने शिक्षा, समाज-संगठन, सेवा, समरसता और संस्कारों को राष्ट्र निर्माण के पाँच आधार-स्तंभ बताया। 'भारत की राष्ट्रीय पहचान'

यह पुस्तक भारतीय राष्ट्र की आध्यात्मिक-ऐतिहासिक यात्रा को समझने के लिए अमूल्य है। इसमें उन्होंने सिद्ध किया कि-

भारत केवल भौगोलिक इकाई नहीं, बल्कि संस्कृति-समृद्ध, मूल्य-संपन्न सभ्यता और निरंतरता का चमत्कार है। उनकी विश्लेषण शैली अकादमिक होते हुए भी सरल है-यह उनकी सबसे बड़ी लेखन शक्ति है। 'संघ : एक परिचय'

संघ के उद्देश्य, कार्यपद्धति, संगठनात्मक रूप, शाखा-जीवन और राष्ट्र-चिंतन का सरलतम रूप में परिचय देने वाली यह पुस्तक सदैव लोकप्रिय रही है। ये पुस्तक उन जिज्ञासुओं के लिए बने विशाल सेतु का कार्य करती है जो संघ के बारे में निष्पक्ष, स्पष्ट और विश्वसनीय जानकारी चाहते हैं।

इस ग्रंथ में शेषाद्रि जी ने हिंदू समाज के पुनर्जागरण की वैश्विक प्रक्रिया का अध्ययन किया। उन्होंने बताया कि 'हिंदू पुनर्जागरण' केवल धार्मिक जागरण नहीं-बल्कि सांस्कृतिक स्थापना, सामाजिक समरसता, राजनीतिक आत्मविश्वास का समेकित स्वरूप है। निबंध-संग्रह और व्याख्यान-समाहार उनके विभिन्न व्याख्यान-आपातकाल, भारतीय राजनीति, समाज-संगठन, शिक्षा और राष्ट्र-चिंतन पर केंद्रित रहे। इन संग्रहों में वाक्य-शक्ति, तथ्य-निष्ठा और विश्लेषण-गहराई अद्वितीय है। पूजनीय श्री गुरुजी के मार्गदर्शन पर कृतिरूप संघ दर्शन और विचार नवनीत का अनेखा संयोजन एवं संकलन भी अनुपम कृतियों में से है।

संक्षेप में, शेषाद्रि जी की कृतियाँ विचार-जगत की निधि और राष्ट्र-चिंतन के विश्वसनीय दस्तावेज हैं। जहाँ कार्य ही पूजा है-वहाँ दायित्व ही गौरव है शेषाद्रि जी, रज्जु भैया, सुदर्शन जी, श्री गुरुजी, देवरस जी और डॉ. हेडगेवार इन सभी व्यक्तियों ने हमें एक बात सिखाई है। संगठन का कार्य पद से बढ़ा है। पद का त्याग भी उनका ही पवित्र है जितना पद का स्वीकार। स्वयंसेवक का गौरव उसकी विनम्रता से बढ़ता है, अधिकार से नहीं। राष्ट्र-जीवन के इस विराट यज्ञ में इन महापुरुषों का अविनाशिक इतिहास का विषय नहीं। यह वर्तमान और भविष्य दोनों की दिशा है। शेषाद्रि जी की जन्म-जयन्ती पर यही संकल्प जगाता है कि हम पद के पीछे नहीं-कर्तव्य के पीछे चलें। पद नहीं, दायित्व ही हमारा स्वभाव बने। कार्य ही हमारी पूजा बने।

हो. वे. शेषाद्रि जी राष्ट्रीय स्वयंसेवक संघ की उस धारा के तेजस्वी प्रवाह हैं, जिसमें व्यक्तिगत पद नहीं-कर्तव्य और उत्तरदायित्व ही प्रधान होते हैं। उनका जीवन सतत तप, अध्ययन, संगठनशीलता और राष्ट्रनिर्माण के संकल्प से ओतप्रोत रहा। 26 मई की उनकी जन्म-जयन्ती हमें याद दिलाती है कि संस्कृति, समाज और राष्ट्र के प्रति समर्पण कैसा होता है।

मूलतः कर्नाटक के निवासी शेषाद्रि जी का प्रारंभिक जीवन सादगी, अध्ययन और तेजस्वी बुद्धि के लिए जाना जाता है। वे प्रारंभ में ही राष्ट्रीय स्वयंसेवक संघ (आरएसएस) के संघर्ष में आये और विद्यार्थी जीवन में ही संघ प्रचारक बनने का निर्णय लिया। संघ की शाखा उनके लिए केवल वैचारिक प्रशिक्षण का स्थल नहीं, बल्कि व्यक्तित्व-निर्माण की प्रयोगशाला बन गई। एक प्रचारक के रूप में उन्होंने दक्षिण भारत में संगठन के विस्तार, कार्यकर्ताओं के मार्गदर्शन और समाजजीवन में समन्वय स्थापित करने में महत्वपूर्ण भूमिका निभाई। चाहे 1960-70 के दशक का संगठनात्मक संघर्ष हो या 1975 के आपातकाल का दौर, उन्होंने अद्भुत धैर्य, अनुशासन और सूक्ष्म दृष्टि से कार्यकर्ताओं को प्रेरित किया।

संघ में 'पद नहीं, दायित्व' की परंपरा और शेषाद्रि जी का आदर्श: संघ की परंपरा में पद का आग्रह नहीं, दायित्व का निर्वाह ही मूल विषय रहा है। शेषाद्रि जी इसका जीवंत उदाहरण थे। दायित्व स्वीकारने में विनम्रता और संघीय परंपरा का अनुपम प्रसंग 1990 के दशक के अन्त में, जब चौथे सरसंघचालक: प्रोफेसर राजेन्द्र सिंह (रज्जु भैया) जी स्वास्थ्यागत कारणों से अवकाश चाहते थे, तब अनेक कार्यकर्ताओं का मत था कि शेषाद्रि जी को यह सर्वोच्च दायित्व दिया जाए। परन्तु शेषाद्रि जी ने विनम्रता और आत्मावलोकन के स्वर में कहा

'स्वास्थ्य ऐसा नहीं कि यह दायित्व निभा सकूँ। युवा कार्यकर्ता को अवसर मिलना चाहिए।' यह मात्र विनम्रता नहीं थी, बल्कि उस गहन परंपरा का विस्तार था, जिसमें व्यक्ति नहीं, संगठन की आवश्यकता प्रधान होती है। अंततः सर्वोच्च दायित्व सुदर्शन जी को दिया गया, और शेषाद्रि जी ने सह-सरकारीवाह एवं प्रचारक प्रमुख के रूप में पूर्ण निष्ठा से उनके साथ सहयोगी के नाते कार्य किया। संघ परंपरा का ऐतिहासिक अनुकरण: यह परंपरा संघ के प्रारंभ से ही प्रवाहित है। पहले सरसंघचालक केशव बलिराम हेडगेवार ने स्वयं कहा था 'मुझे अधिक योग्य कार्यकर्ता मिलते ही यह दायित्व उसे सौंप दूँगा।' द्वितीय सरसंघचालक एम एस गोलवलकर (श्री गुरुजी) की भी नियुक्ति के पश्चात ज्ञात हुआ; उन्होंने कहा 'यह दायित्व मेरा व्यक्तिगत नहीं, संगठन का है।' तृतीय सरसंघचालक बाला साहब देवरस ने स्वास्थ्य कारणों से स्वयं दायित्व त्यागने का आग्रह किया। शेषाद्रि जी दायित्व की गरिमा के संरक्षक:

कविता संसार

बेटियों के जल्लादों का हिसाब कब?



संजय एम तराणकर

बेटियों के जल्लादों का हिसाब कब होगा, ये सोई हुई व्यवस्था का जवाब कब होगा। हर रोज़ कहीं मासूमियत कुचली जाती है, इसाफ़ की चौखट पर क्यों चुपी छती है।

यूँ आँखों में आँसू लिए माँ पूछ रही है अब, इन दरिदों पर कानून का प्रहार होगा कब। क्या? टवीशा, क्या? दीपिका एवं अब अनु, इन देश के लोभियों को कहीं-कहीं पे गिनु।

नारे तो बहुत गूँजते रहते चौक-चौराहों पर, लेकिन क्यों? सत्राटा है सत्ता की राहों पर। कब जागेगी मानवता, यूँ शर्मिदा होगा मन, बेटियों के जल्लादों को नसीब न हो कफ़न।

बेटी तो घर की रौशनी, जीवन का सम्मान, उससे ही तो महकता है हर आँगन-जहान। जो हाथ उठे बेटियों पे, वो हाथ झुकेंगे अब, इन अत्याचारों का आखिर अंत होगा कब?

क्या गाय को 'राष्ट्रीय पशु' घोषित करने में कोई समस्या है?

-महेन्द्र तिवारी



भारत में गाय केवल एक पशु नहीं बल्कि करोड़ों लोगों की धार्मिक आस्था, सांस्कृतिक चेतना और ग्रामीण जीवन का अभिन्न हिस्सा मानी जाती है। भारतीय समाज में सदियों से गाय को माता का दर्जा दिया जाता रहा है। अनेक धार्मिक ग्रंथों, लोक परंपराओं और ग्रामीण अर्थव्यवस्था में गाय का विशेष महत्व रहा है। यही कारण है कि समय समय पर गाय को भारत का राष्ट्रीय पशु घोषित करने की मांग उठती रही है। कई धार्मिक संगठनों, सामाजिक समूहों और कुछ राजनीतिक दलों ने यह मांग सार्वजनिक रूप से रखी है। इलाहाबाद उच्च न्यायालय ने भी एक मामले की सुनवाई के दौरान गाय को राष्ट्रीय पशु घोषित करने की आवश्यकता पर टिप्पणी की थी। इसके बावजूद भारत सरकार ने अब तक ऐसा कोई निर्णय नहीं लिया है। इसके पीछे केवल राजनीतिक कारण नहीं बल्कि सामाजिक, संवैधानिक, आर्थिक और प्रशासनिक जटिलताएँ भी हैं। भारत का वर्तमान राष्ट्रीय पशु बंगाल टाइगर है। इसे 1973 में शुरू किए गए प्रोजेक्ट टाइगर के अंतर्गत संरक्षण का प्रतीक बनाया गया था। राष्ट्रीय बाघ संरक्षण प्राधिकरण के अनुसार देश में बाघ संरक्षण के लिए विशेष कानूनी और पर्यावरणीय ढांचा तैयार किया गया। आज भारत विश्व के लगभग 70 प्रतिशत बाघों का घर माना जाता

है और देश में 50 से अधिक टाइगर रिजर्व स्थापित किए जा चुके हैं। राष्ट्रीय पशु के रूप में बाघ केवल शक्ति और साहस का प्रतीक नहीं है बल्कि वह भारत की जैव विविधता और वन्यजीव संरक्षण नीति का केंद्र भी है। ऐसे में गाय को राष्ट्रीय पशु बनाने का प्रश्न केवल भावनात्मक नहीं बल्कि नीतिगत बहस का विषय बन जाता है। भारत एक बहुधार्मिक और बहुसांस्कृतिक देश है। यहाँ हिंदू, मुस्लिम, सिख, ईसाई, बौद्ध, जैन और अनेक आदिवासी समुदाय रहते हैं। हिंदू धर्म में गाय को पवित्र माना जाता है, लेकिन सभी समुदायों की मान्यताएँ समान नहीं हैं। पूर्वोत्तर भारत के कई राज्यों, केरल और गोवा जैसे क्षेत्रों में गोमांस भोजन का हिस्सा रहा है। भारतीय संविधान सभी नागरिकों को अपनी संस्कृति और भोजन की स्वतंत्रता देता है। ऐसे में यदि गाय को राष्ट्रीय पशु घोषित किया जाता है तो कई लोग इसे एक धर्म विशेष की मान्यताओं को सरकारी पहचान देने के रूप में देख सकते हैं। आलोचकों का तर्क है कि धर्मनिरपेक्ष राष्ट्र में किसी धार्मिक प्रतीक को राष्ट्रीय पहचान बनाना संवैधानिक संतुलन को प्रभावित कर सकता है। हालांकि दूसरी ओर यह भी सच है कि भारतीय संविधान के नीति निर्देशक तत्वों में अनुच्छेद 48 के अंतर्गत राज्यों को गोवंश संरक्षण और नस्ल सुधार के लिए प्रयास करने के लिए विशेष कानूनी और पर्यावरणीय ढांचा तैयार किया गया। आज भारत विश्व के लगभग 70 प्रतिशत बाघों का घर माना जाता



पशुपालन और डेयरी विभाग भी गोवंश संरक्षण और पशुधन विकास के लिए कई योजनाएँ चला रहा है। राष्ट्रीय गोकुल मिशन जैसी योजनाओं का उद्देश्य नस्लों का संरक्षण और दुग्ध उत्पादन बढ़ाना है। इससे स्पष्ट होता है कि गाय को पहले से ही विशेष सरकारी संरक्षण प्राप्त है। इसलिए सभ्यताओं का कहना है कि राष्ट्रीय पशु का दर्जा केवल उस सम्मान को औपचारिक रूप देने जैसा होगा जो भारतीय समाज में गाय को पहले से प्राप्त है। लेकिन वास्तविक समस्या केवल सम्मान तक सीमित नहीं है। पिछले कुछ वर्षों में देश के अनेक राज्यों में आवारा पशुओं की समस्या गंभीर रूप ले चुकी है। उत्तर प्रदेश, मध्य प्रदेश और राजस्थान जैसे राज्यों में किसान खुले घूमते पशुओं से परेशान हैं। जब गाय दूध देना बंद कर देती है या बूढ़ी हो जाती है तो गरीब किसान उसका पालन जारी नहीं रख पाते। परिणामस्वरूप उन्हें सड़कों या खेतों में छोड़ दिया जाता है। ये पशु किसानों की

फसलों को नुकसान पहुँचाते हैं और सड़क दुर्घटनाओं का कारण बनते हैं। अनेक ग्रामीण किसानों की मजबूरी बन गया है। यदि गाय को राष्ट्रीय पशु घोषित किया जाता है और कानून और कठोर हो जाते हैं तो यह संकट और बढ़ सकता है, क्योंकि पशुओं के पुनर्वास के लिए पर्याप्त गौशालाएँ और संसाधन अभी उपलब्ध नहीं हैं। भारत की कृषि व्यवस्था अभी भी छोटे और सीमांत किसानों पर आधारित है। अधिकांश किसान सीमित आय और बहुरी लाभ के अनेक संघर्ष कर रहे हैं। एक बूढ़ी या अनुत्पादक गाय का पालन करना उनके लिए भारी आर्थिक बोझ बन जाता है। चारा, दवा और देखभाल पर लगातार खर्च होता है जबकि उससे कोई आय नहीं होती। यदि सरकार गाय को राष्ट्रीय पशु घोषित करती है तो संभव है कि पशुधन प्रबंधन से जुड़े नियम और कड़े हो जाएँ। इससे किसानों की आर्थिक कठिनाइयाँ और बढ़ सकती हैं। इसलिए विशेषज्ञों का मानना है कि किसी भी बड़े निर्णय से पहले पशु आश्रय, चारे की व्यवस्था और किसानों के लिए आर्थिक सहायता की मजबूत नीति आवश्यक है। गाय से जुड़ा एक बड़ा आर्थिक पक्ष चमड़ा और मांस उद्योग भी है। भारत दुनिया के प्रमुख चमड़ा उत्पादक देशों में शामिल रहा है। इस उद्योग से लाखों लोगों का रोजगार जुड़ा है। इनमें बड़ी संख्या में आर्थिक रूप से कमजोर और हाशिए पर रहने वाले समुदाय शामिल हैं। भारत में मांस निर्यात का बड़ा हिस्सा भैंस के मांस से जुड़ा होता है, लेकिन कठोर सामाजिक माहौल का प्रभाव पूरे उद्योग पर पड़ता है। यदि राष्ट्रीय पशु का दर्जा मिलने के बाद कानून और सामाजिक दबाव बढ़ते हैं तो रोजगार और व्यापार दोनों प्रभावित हो सकते हैं। इसलिए आर्थिक विशेषज्ञ इस विषय को केवल धार्मिक दृष्टि से देखने के बजाय रोजगार और ग्रामीण अर्थव्यवस्था के संदर्भ में भी देखते हैं। पिछले कुछ वर्षों में गाय के नाम पर हिंसा और भीड़ द्वारा हमले की घटनाएँ भी सामने आई हैं। कई मामलों में गौ रक्षा के नाम पर लोगों को पीटा गया, अपमानित किया गया या उनकी हत्या तक कर दी गई। ऐसे मामलों ने देश की कानून व्यवस्था और सामाजिक सौहार्द को गंभीर प्रश्न खड़े किए। समाजशास्त्रियों का मानना है कि यदि गाय को राष्ट्रीय पशु का दर्जा दिया जाता है तो कुछ कट्टर समूह इसे अपने सामाजिक अधिकार के रूप में इस्तेमाल कर सकते हैं।

महंगाई की मार: आर्थिक संकट से जूझ रहे नगरवासी

थाली से दाल-सब्जी गायब, बजट हुआ फेल

निम्न वर्ग के सामने रोजी-रोटी का संकट।

बाजारों में रौनक गायब, दुकानदारों की बिक्री में भी आई भारी गिरावट

गड्डे पंडरिया। बढ़ती महंगाई और आर्थिक मंदी ने आम जनता की कमर तोड़ दी है। गांव, शहर के निवासियों इन दिनों दोहर संकट से गुजर रहे हैं। एक तरफ जहां लोगों की आमदनी घट रही है या स्थिर है, वहीं दूसरी तरफ रोजमर्रा की जरूरी चीजों जैसे सलेंडर, पेट्रोल के दाम आसमान छू रहे हैं। स्थिति यह हो गई है कि मध्यम और निम्न आय वर्ग के परिवारों के लिए घर चलाना एक चुनौती बन गया है।

रसोई का बजट बिगड़ा, थाली से पोषण गायब

बाजार में हरी सब्जियों, दालों और खाद्य तेलों की कीमतों पिछले कुछ दिनों में बढ़ोतरी हो चुकी है। स्थानीय निवासी कार्तिक यादव ने बताया, पहले गैस सलेंडर की कीमत भी कम था अभी वर्तमान में गैस का सलेंडर का भी रेट बढ़ गया है, जिसके कारण हम कई महीने तक तो गैस सलेंडर ही नहीं खरीद पाते हैं क्योंकि गैस सलेंडर पहले की अपेक्षा बहुत



महंगाई हो चुकी है, जिसे खरीदने के लिए हमारे पास पैसा नहीं होता है, वैसे ही पेट्रोल डीजल का रेट भी बढ़ गया है जिसके कारण गाड़ी में आना जाना भी मुश्किल हो रहा है। महंगाई इतनी चरम सीमा तक बढ़ गई है कि सब्जी, दाल, शकर जैसे आवश्यक सामग्री को भी लेने के लिए सोचना पड़ता है। पहले जो घर खर्च 8,000 रुपये में चल जाता था, आज वह 15,000 रुपये पर कर रहा है। बच्चों की स्कूल फीस, बिजली का बिल, गैस

सलेंडर, पेट्रोल और ऊपर से यह महंगाई-समझ नहीं आता कि कैसे कहां से लाएं। अब तो थाली से दाल और हरी सब्जियां भी गायब होने लगी हैं।

आर्थिक संकट से व्यापार भी ठप

इस आर्थिक मंदी का असर सिर्फ खरीदारों पर ही नहीं, बल्कि स्थानीय व्यापारियों पर भी पड़ रहा है। गांव, शहर के मुख्य बाजार के किराना और कपड़ा व्यापारियों का कहना है कि लोगों के पास

पैसे न होने के कारण बाजारों से रौनक गायब है। लोग सिर्फ बहुत जरूरी चीजें ही खरीद रहे हैं। दुकानदारों की बिक्री में 40 से 50 फीसदी तक की गिरावट आई है, जिससे उनके सामने भी दुकान का किराया और स्टाफ की सैलरी निकालने का संकट खड़ा हो गया है।

लोन और कर्ज के जाल में फंस रहे लोग

आर्थिक तंगी के कारण नगरवासियों में मानसिक तनाव भी बढ़ रहा है। अपनी बुनियादी जरूरतों को पूरा करने और बच्चों की पढ़ाई जारी रखने के लिए कई लोग व्यक्तिकत ऋण या स्थानीय साहूकारों से कर्ज लेने पर मजबूर हैं। आम जनता का मानना है कि यदि प्रशासन और सरकार ने बढ़ती कीमतों पर लगाम लगाने के लिए जल्द ही कोई ठोस कदम नहीं उठाए, तो स्थिति और भी चिंताजनक हो सकती है।

नगरवासियों की मांग:

स्थानीय नागरिकों ने शासन प्रशासन से निवेदन किये हैं कि महंगाई व आर्थिक संकट को रोकें, ताकि आम आदमी को थोड़ी राहत मिल सके।

रसोई गैस, डीजल और पेट्रोल के आसमान छूने दामों से आज आम आदमी और किसान त्रस्त हैं। डीजल महंगा होने से खेती की लागत बढ़ गई है और मालभाड़ा बढ़ने से हर चीज महंगी हो गई है। सरकार से मांग है कि टैक्स कम कर तुरंत जनता को राहत दे, वरना किसान कांग्रेस चुप नहीं बैठेगी

- राजजीत सिंह चन्देल
उपाध्यक्ष, प्रदेश किसान कांग्रेस छत्तीसगढ़ एवं पूर्व अध्यक्ष, सरपंच संघ

इशू शिक्षकर्मा ने बताया कि पेट्रोल के दाम बढ़ जाने के कारण हम गाड़ी में भी पेट्रोल डलवाने के लिए बार बार सोचते हैं क्योंकि जितना हम कमाते नहीं उससे ज्यादा पेट्रोल/बिजली बिल में खर्च हो जाता है इसलिए शासन से मांग है कि पेट्रोल, बिल के दाम को कम करें

3 वार्ड नंबर 07 पार्श्व राकेश निषाद ने बताया कि वर्तमान में गैस पेट्रोल के रेट बढ़ने से निम्न वर्ग के लोग गैस नहीं खरीद पा रहे हैं, और घरों में चूल्हा से खाना बना रहे हैं शासन को इस और ध्यान देना चाहिए।



लक्ष्य शिक्षण संस्थान का शानदार प्रदर्शन

25 छात्र नवोदय व 23 सैनिक स्कूल में चयनित

जनप्रतिनिधियों के हाथों मेडल पहनाकर सफल विद्यार्थियों का किया गया भव्य सम्मान

अध्यक्ष राजेंद्र प्रसाद भगत ने मेडल एवं माल्यार्पण कर सम्मानित किया। सैनिक स्कूल में चयनित हिमाचल भगत को पूर्व जनपद उपाध्यक्ष अमिताभ सिंह देव ने मेडल पहनाकर सम्मानित किया।

मुख्य अतिथि प्रियंवदा सिंह देव ने अपने संबोधन में कहा कि शिक्षा के क्षेत्र में आगे बढ़ने वाले विद्यार्थियों को हसबसह सहयोग दिया जाए तथा उनकी पढ़ाई में किसी प्रकार की बाधा नहीं आने दी जाएगी। उन्होंने प्रतियोगी परीक्षाओं एवं सेना भर्ती की तैयारी कर रहे विद्यार्थियों की समर्थनाएं भी सुनीं और आवश्यक सहयोग का भरपूर दिलाया।

पूर्व जनपद उपाध्यक्ष अमिताभ सिंह देव ने लक्ष्य शिक्षण संस्थान की सराहना करते हुए कहा कि यह संस्थान शंकरगढ़ क्षेत्र के विद्यार्थियों को नई दिशा देने का कार्य कर रहा है। उन्होंने संस्थान के संचालक सुदर्शन यादव को सम्मानित करते हुए बच्चों का उत्साहवर्धन किया।

नगर पंचायत अध्यक्ष राजेंद्र प्रसाद भगत ने कहा कि बड़े शहरों की कोचिंग संस्थाओं की तुलना में वनांचल क्षेत्र में स्थित लक्ष्य शिक्षण संस्थान का प्रदर्शन अत्यंत सराहनीय है। उन्होंने कहा कि संस्थान को हसबसह सहयोग दिया जाए।

संस्थान संचालक सुदर्शन यादव ने बताया कि इस वर्ष संस्थान का 10वीं एवं 12वीं बोर्ड परीक्षा परिणाम भी शान-प्रतिशत रहा। 10वीं में सर्वाधिक 97.33 प्रतिशत एवं 12वीं में 93.80 प्रतिशत अंक प्राप्त हुए हैं। साथ ही एक जून से शुरू होने वाली अग्निवीर सेना भर्ती की लिखित परीक्षा के लिए विद्यार्थियों को निःशुल्क कोचिंग दी जा रही है। उन्होंने बताया कि भीषण गर्मी को देखते हुए विद्यार्थियों की सुविधा हेतु पूर्व जनपद उपाध्यक्ष अमिताभ सिंह देव द्वारा पिछले वर्ष कुल्लर एवं पंखे उपलब्ध कराए गए थे।

न्यायालय तहसीलदार बसना जिला-महासमुन्द (छ.ग.)

ईशतहार

क्रमांक/175/का-1/तह./2026
दिनांक 12.05.2026

एतद् द्वारा सर्वसम्पन्न के लिए सूचनाएं प्रकाशन कराया जाता है कि आवेदक हेमसागर पटेल पिता शोभास पटेल निवासी ग्राम/नगर जगत तहसील बसना द्वारा आवेदन प्रस्तुत कर निवेदन किया है कि आवेदक/अवेदिका अपने माता धनकुंजर का दिनांक 09.03.2009 को स्थान जगत में मृत्यु हुआ है।

उक्त जन्म/मृत्यु का पंजीयन नहीं हो पाने के कारण उक्त लिखित में माता धनकुंजर के मृत्यु की घटना पंजीकृत किये जाने हेतु इस न्यायालय में आवेदन प्रस्तुत किया है।

उपरोक्त संबंध में जिस किसी व्यक्ति या संस्था को किसी भी प्रकार का आक्षेप/दावा हो अथवा आवेदन पत्र प्रस्तुत करना हो तो स्वयं या अभिभाषक के माध्यम से दिनांक 26.05.2026 को उपस्थित होकर पेश कर सकते हैं। बाद में प्राप्त दावा आपत्ति पर विचार नहीं किया जावेगा।

आज दिनांक 12.05.2026 को मेरे हस्ताक्षर एवं न्यायालय के पदसुदा से जारी किया गया।

तहसीलदार बसना

न्यायालय नायब तहसीलदार मुंगेली, जिला मुंगेली (छ.ग.)

ईशतहार

रा.प्र.क्र./.../बी-121/2025-26
ग्राम झुलना खुर्द प.ह.नं. 11

एतद् द्वारा ग्राम झुलना के आम जनता को सूचित किया जाता है कि आवेदक गेंडराम सुंदरके आ. तीजऊ राम जाति गोंड निवासी झुलना खुर्द तहसील व जिला मुंगेली द्वारा ग्राम झुलनाखुर्द हल्का नं. ... तहसील व जिला मुंगेली निवासी अपने मां जानाबाई आ. पति तितजउराम की मृत्यु दिनांक 16/05/2003 को होने एवं सचिव ग्राम पंचायत खुजनाह के पंजी में दर्ज कराने हेतु आवेदन किया गया है।


उक्त संबंध में जिस किसी को भी किसी भी प्रकार की कोई दावा/आपत्ति हो तो वह स्वयं या अभिभाषक या प्रतिनिधि के माध्यम से दिनांक 03/06/2026 समय 11:00 बजे दिन को तहसील कार्यालय मुंगेली में दावा/आपत्ति पेश कर सकते हैं। निर्धारित तिथि को पेशचात प्राप्त आपत्तियों पर कोई विचार नहीं किया जावेगा।

आज दिनांक 04/05/2026 को मेरे हस्ताक्षर एवं न्यायालय के मुद्रा से जारी किया गया।

नायब तहसीलदार मुंगेली (छ.ग.)

कलेक्टर परिसर में वाटर फिल्टर की मांग जनदर्शन में उठी

सूरजपुर। कलेक्टर परिसर में पानी की किल्लत को देखते हुए आम आदमी पार्टी के नेताओं ने कलेक्टर सूरजपुर को पत्र लिखकर परिसर में पानी की व्यवस्था के कारण लोगों को या तो प्यासा रहना पड़ता है या फिर महंगे दामों पर बाहर से पानी की भारी समस्या हो रही है। परिसर में पीने योग्य शुद्ध जल की सुविधा और वाटर फिल्टर सुनिश्चित कराया जाना बेहद जरूरी है। नेताओं ने कहा कि यदि जिला मुख्यालय में ही मूलभूत सुविधाएं गायब रहेंगी, तो प्रशासन के सुशासन के दावों पर सवाल उठाना लाजिमी है।



पहुंचते हैं। लेकिन विडंबना देखिए, यहां उनके लिए पीने योग्य साफ पानी की कोई पुख्ता व्यवस्था नहीं है। परिसर में पर्याप्त वाटर फिल्टर न होने के कारण लोगों को या तो प्यासा रहना पड़ता है या फिर महंगे दामों पर बाहर से पानी की भारी समस्या हो रही है। परिसर में पीने योग्य शुद्ध जल की सुविधा और वाटर फिल्टर सुनिश्चित कराया जाना बेहद जरूरी है। नेताओं ने कहा कि यदि जिला मुख्यालय में ही मूलभूत सुविधाएं गायब रहेंगी, तो प्रशासन के सुशासन के दावों पर सवाल उठाना लाजिमी है।

अंधेरे के साये में जिंदगी गुजार रहे अटल निवासी

अटल आवास में अंधेरा, स्ट्रीट लाइटें महीनों से खराब, स्थानीय निवासी परेशान

गड्डे पंडरिया। नगर के अटल आवास में लगी स्ट्रीट लाइटें महीनों से बंद पड़ी हैं, जिससे रात के समय पूरे इलाके में अंधेरा पसर रहा है। इस गंभीर समस्या के कारण स्थानीय निवासियों, खासकर महिलाओं और बच्चों का रात में निकलना दूभर हो गया है और क्षेत्र में चोरी व असामाजिक गतिविधियों का खतरा बढ़ गया है। गड्डे के अटल आवास में अंधेरा के कारण रास्ता का गल्लू, जानवर भी बैठा रहता है तो दिखाई नहीं देता है। स्ट्रीट लाइटें महीनों से खराब होने के कारण स्थानीय निवासी परेशान हैं।

गड्डे स्थित अटल आवास में मूलभूत सुविधाओं के अभाव का एक बड़ा मामला सामने आया है। यहां की कॉलोनी में लगी स्ट्रीट लाइटें महीनों से बंद पड़ी हैं। स्थानीय निवासी शहनाज खान, हाफिज खान द्वारा बताया कि जिम्मेदार विभाग इस ओर कोई ध्यान नहीं दे रहा है, जिससे रहवासी घोर अंधेरे में जीवन जीने को मजबूर हैं। अंधेरे के साये में जिंदगी अटल आवास में रहने वाले लोगों ने बताया कि शाम ढलते ही पूरी कॉलोनी में अंधेरा छा जाता है।

खुशियों पर लगी लाइटें शोपीस बनकर रह गई हैं। स्ट्रीट लाइट न जलने से सड़क पर गड्डे और मवेशी दिखाई नहीं देते, जिससे रात-विरात आने-जाने वाले लोगों और बुजुर्गों को भारी परेशानी का सामना करना पड़ता है। सुरक्षा और अपराध का खतरा लाइट बंद होने का सबसे अधिक असर महिलाओं और बच्चों की सुरक्षा पर पड़ रहा है। अंधेरे का फायदा उठाकर असामाजिक तत्वों का जमावड़ा कॉलोनी में शुरू हो जाता है। निवासियों का आरोप है कि इस अंधेरे के कारण क्षेत्र में चोरी और छिन्तई जैसी घटनाओं का डर बना रहता है।

स्थानीय लोगों का कहना है कि खराब पड़ी इन लाइटों की न तो मरम्मत की जा रही है और न ही इन्हें बदला जा रहा है। अटल आवास के रहवासियों ने नगर पंचायत गड्डे के अधिकारियों से पुरजोर मांग की है कि जल्द से जल्द बंद पड़ी स्ट्रीट लाइटों को सुधरवाया जाए, ताकि कॉलोनी वासियों को इस अंधेरे से मुक्ति मिल सके और क्षेत्र में सुरक्षा व्यवस्था सुनिश्चित हो सके।



लाइटें महीनों से बंद पड़ी हैं। स्थानीय निवासी शहनाज खान, हाफिज खान द्वारा बताया कि जिम्मेदार विभाग इस ओर कोई ध्यान नहीं दे रहा है, जिससे रहवासी घोर अंधेरे में जीवन जीने को मजबूर हैं। अंधेरे के साये में जिंदगी अटल आवास में रहने वाले लोगों ने बताया कि शाम ढलते ही पूरी कॉलोनी में अंधेरा छा जाता है।



वर्क एवं सरकारी योजनाओं का लाभ अवश्य मिले, यह सुनिश्चित करना सभी अधिकारियों का प्रथम दायित्व है।

कलेक्टर ने यह भी निर्देशित किया कि जिन आवेदनों के निराकरण में अधिक समय लगने की संभावना है, उनकी समयसमया निर्धारित कर निराकरण की वस्तुस्थिति से आवेदकों को निरंतर अवगत कराया जाए, ताकि उन्हें अपने प्रकरण की प्रगति की जानकारी समय पर मिलती रहे। साथ ही कलेक्टर सुनिश्चित किया जाए। उन्होंने स्पष्ट किया कि आम जनता की समस्याओं का समाधान संवेदनशीलता एवं प्राथमिकता के आधार पर किया जाए तथा किसी भी आवेदक को अनावश्यक रूप से कार्यालयों के चक्कर न लगाने पड़ें। उन्होंने अधिकारियों से कहा कि शासन की मंशा के अनुरूप पारदर्शी, समयबद्ध एवं जवाबदेह व्यवस्था के तहत प्रत्येक पात्र हितग्राही को उनका

कलेक्टर जनदर्शन में प्राप्त हुए 98 आवेदन कांग्रेस जनों ने झीरम घाटी में शहीद दिवंगत नेताओं को दी श्रद्धांजलि

“आम जनता की समस्याओं का संवेदनशीलता एवं प्राथमिकता के साथ समाधान सुनिश्चित करें” - कलेक्टर



सूरजपुर। संयुक्त जिला कार्यालय में आज आयोजित जनदर्शन में जिले के विभिन्न क्षेत्रों से पहुंचे आमजन ने कलेक्टर श्रीमती रेना जमील के समक्ष अपनी समस्याओं, मांगों एवं शिकायतों से जुड़े आवेदन प्रस्तुत किए। जनदर्शन में कुल 98 आवेदन प्राप्त हुए, जिनमें राजस्व प्रकरण, सामाजिक सुरक्षा पेंशन, राशन कार्ड, प्रधानमंत्री आवास योजना, सीमांकन, नामांतरण, बंटवारा, बिजली-पानी, स्वास्थ्य सुविधाओं तथा व्यक्तिगत समस्याओं से संबंधित आवेदन प्रमुख रूप से शामिल रहे। कलेक्टर ने एक-एक आवेदक से शांतिपूर्वक उनकी समस्या सुनी तथा उनकी कठिनाइयों को गंभीरता से समझते हुए मौके पर ही संबंधित अधिकारियों को आवश्यक कार्यवाही के निर्देश दिए।

कलेक्टर श्रीमती रेना जमील ने जनदर्शन में प्राप्त समस्त आवेदनों की गंभीरता से समीक्षा करते हुए संबंधित



बलौदा बाजार। जिला कार्यालय बलौदाबाजार में झीरम घाटी की घटना को याद करते इस घटना में दिवंगत नेताओं को भावभीनी श्रद्धांजलि अर्पित कर उनका शहादत दिवस मनाया गया। इस अवसर पर कांग्रेसजनों ने शहीदों के चित्र पर पुष्प अर्पित कर उन्हें नमन किया तथा लोकतंत्र, संविधान एवं जनसेवा के प्रति उनके योगदान को याद किया।

कार्यक्रम में उपस्थित वक्ताओं ने कहा कि झीरम घाटी के शहीद नेताओं का बलिदान सदैव प्रेरणास्रोत रहेगा। उनके संघर्ष, समर्पण एवं कांग्रेस विचारधारा के प्रति प्रतिबद्धता को कभी भुलाया नहीं जा सकता। कार्यक्रम में मुख्य रूप से जिला पंचायत के पूर्व अध्यक्ष मुहम्मद युदु जिला कांग्रेस कमेटी के पूर्व अध्यक्ष दिनेश युदु, नगर पालिका की छाया अध्यक्ष सुरेंद्र जायसवाल, शहर कांग्रेस कमेटी के अध्यक्ष दीपक सेन, ग्रामीण कांग्रेस कमेटी के अध्यक्ष प्रवीण साहू, पूर्व ब्लाक अध्यक्ष संतोष तिवारी, जिला महामंत्री लखेश साहू, शहर महामंत्री नीरज बांधे, मोहन साहू, दिगंबर साहू, सुखदेव साहू, अजय थारती, पावन मानिकपुरी शहर उपाध्यक्ष शोभरी रविंद्र नामदेव, यशवंत वर्मा, खिलवान जायसवाल महामंत्री जितेंद्र नवरत मंडल अध्यक्ष गोल्डी मारंड्या नेता प्रतिपक्ष सलमान शेख जय बाचमर शैलेंद्र ध्वज सा सूर्यवंत वर्मा जय नायक, हेमंत ठाकुर सहित समस्त कांग्रेस जन उपस्थित रहे

झीरम घाटी के अमर शहीदों को चारामा ब्लॉक कांग्रेस ने दी भावभीनी श्रद्धांजलि

कार्यक्रम के दौरान उपस्थित कार्यकर्ता नक्सली हमले की बरसी पर आज चारामा ब्लॉक कांग्रेस कमेटी द्वारा स्थानीय विधायक निवास में शहादत दिवस का आयोजन किया गया। इस भावुक और गरिमायुक्त कार्यक्रम में कांग्रेस पदाधिकारियों और वरिष्ठ कार्यकर्ताओं ने देश और प्रदेश के लिए सर्वोच्च बलिदान देने वाले अमर शहीदों के चित्र पर पुष्प अर्पित कर उन्हें भावभीनी श्रद्धांजलि दी।

जिला विधिक सेवा प्राधिकरण सूरजपुर द्वारा वृद्धाश्रम एवं सखी वन स्टॉप सेन्टर का अचौक निरीक्षण

सूरजपुर। राष्ट्रीय विधिक सेवा प्राधिकरण (नालसा) और राज्य विधिक सेवा प्राधिकरण के निर्देशों के तहत जिला विधिक सेवा प्राधिकरण, सूरजपुर की सचिव व व्यवहार न्यायाधीया वरिष्ठ सुश्री पायल टोपनों द्वारा क्षेत्र के सामाजिक और कल्याणकारी केन्द्रों का अचौक निरीक्षण किया गया। इस अचौक निरीक्षण का मुख्य उद्देश्य जमीनी स्तर पर विधिक सहायता की उपलब्धता सुनिश्चित करना और संस्थाओं में सह रहे नागरिकों की समस्याओं का त्वरित समाधान करना था।

श्रेष्ठ सम्बल वृद्धाश्रम तिलसियों का विस्तृत निरीक्षण-सचिव सुश्री पायल टोपनों सबसे पहले तिलसियों स्थित श्रेष्ठ सम्बल वृद्धाश्रम पहुंची निरीक्षण के दौरान उन्होंने निम्नलिखित महत्वपूर्ण कार्य और समीक्षाएं की। वृद्धजनों से आत्मीय संवाद औपचारिकताओं से परे हृदय, सचिव ने आश्रम में समाजपूर्वक जीने, भरण-पोषण और मुफ्त कानूनी सहायता प्राप्त करने का अधिकार है।

लीगल एड क्लीनिक की समीक्षा- वृद्धाश्रम के भीतर संचालित हो रहे लीगल एड क्लीनिक के कार्यों की गहन समीक्षा की गई, ताकी यह सुनिश्चित हो सके कि बुजुर्गों को कानूनी सलाह एवं सहायता समय पर मिल रही है। भौतिक निरीक्षण एवं प्रशासनिक चर्चा सचिव ने पूरे वृद्धाश्रम परिसर के कमरों और स्वाच्छता व्यवस्थाओं का घूम-भ्रमकर जायजा लिया।



निवास कर रहे बुजुर्गों के साथ बैठकर समय बितायी। उन्होंने वृद्धजनों से उनकी दैनिक दिनचर्या, खान-पान, रहन-सहन और विशेषकर उनके स्वास्थ्य संबंधी समस्याओं के बारे में सीधे बातचीत की।

नालसा योजना की जानकारी- उन्होंने बुजुर्गों को नालसा (वरिष्ठ नागरिकों के लिए विधिक सेवाएं) योजना-2016 के कानूनी प्रावधानों के बारे में विस्तार से समझाया। उन्होंने बताया कि इस योजना के अंतर्गत वरिष्ठ नागरिकों को



समाजपूर्वक जीने, भरण-पोषण और मुफ्त कानूनी सहायता प्राप्त करने का अधिकार है।

लीगल एड क्लीनिक की समीक्षा- वृद्धाश्रम के भीतर संचालित हो रहे लीगल एड क्लीनिक के कार्यों की गहन समीक्षा की गई, ताकी यह सुनिश्चित हो सके कि बुजुर्गों को कानूनी सलाह एवं सहायता समय पर मिल रही है। भौतिक निरीक्षण एवं प्रशासनिक चर्चा सचिव ने पूरे वृद्धाश्रम परिसर के कमरों और स्वाच्छता व्यवस्थाओं का घूम-भ्रमकर जायजा लिया।



कार्यक्रम के दौरान उपस्थित कार्यकर्ता नक्सली हमले की बरसी पर आज चारामा ब्लॉक कांग्रेस कमेटी द्वारा स्थानीय विधायक निवास में शहादत दिवस का आयोजन किया गया। इस भावुक और गरिमायुक्त कार्यक्रम में कांग्रेस पदाधिकारियों और वरिष्ठ कार्यकर्ताओं ने देश और प्रदेश के लिए सर्वोच्च बलिदान देने वाले अमर शहीदों के चित्र पर पुष्प अर्पित कर उन्हें भावभीनी श्रद्धांजलि दी।

कोरिया की धरती पर जश्ने जबां जैसे आयोजन गढ़ रहे मील का पत्थर: नरेश प्रसाद

कोरिया जिले की सो से अधिक प्रतिभाओं ने जश्ने जबां के मंच से दिखाया अपना हुनर



अखिल भारतीय कवि सम्मेलन में एकाग्र शर्मा, हीरामणि ने श्रोताओं को किया लोटपोट

बैकुण्ठपुर। कोरिया जिला मुख्यालय में दो दिनों तक चले जश्ने जबां कार्यक्रम में साहित्य, संस्कृति और लोक कला के प्रस्तुतियों ने हजारों दर्शकों को मंत्रमुग्ध कर दिया। यहां झुमका ओपन थियेटर में सो से ज्यादा स्थानीय कलाकारों ने मंच से अपनी प्रतिभा का लोहा मनवाया। देश प्रदेश से आए लगभग 60 कलाकारों ने अलग अलग विधाओं में अपना प्रदर्शन कर दर्शकों और साहित्य प्रेमियों में नई उर्जा का संचार किया। साईनाथ फाउंडेशन के तत्वाधान में निरंतर सात वर्षों से आयोजित हो रहे जश्ने जबां कार्यक्रम का कोरियावासियों ने जमकर आनंद उठाया। बीती शाम इस दो दिवसीय आयोजन का समापन समारोह झुमका ओपन थियेटर में दक्षिण पूर्व कोयला प्रखेत्र के बैकुण्ठपुर महाप्रबंधक नरेश प्रसाद की उपस्थिति में संपन्न हुआ। इस अवसर पर कार्यक्रमों का महाप्रबंधक श्रवण कुमार, जिला पंचायत सीईओ डॉ आशुतोष चतुर्वेदी, अतिरिक्त पुलिस अधीक्षक श्रीमती सुरेशा चैबे ने कार्यक्रम की सफलता पर अपने विचार व्यक्त किए और आयोजन में शामिल प्रत्येक प्रतिभागियों और विशिष्ट कलाकारों को मंच पर सम्मानित किया और सभी के उज्वल भविष्य की शुभकामनाएं दीं।

जश्ने जबां जैसे आयोजन गढ़ रहे मील का पत्थर

समापन समारोह में मुख्य अतिथि की आसदी से संबोधित करते हुए महाप्रबंधक नरेश प्रसाद ने कहा कि इतनी विविधताओं के साथ एक आयोजन पूरे क्षेत्र के लिए उपलब्धि

की तरह है। उन्होंने आयोजन समिति के सभी सदस्यों और शामिल देश प्रदेश तथा कोरिया के समस्त प्रतिभाओं का उत्साह वर्धन करते हुए कहा कि प्रत्येक आयोजन में मंच से हुनर का प्रदर्शन आपकी कला को निखारता है। ऐसे आयोजनों में शामिल होना ही गौरव का विषय होता है। कोरिया की उर्वरा धरती पर आयोजन को मील का पत्थर कहते हुए उन्होंने आश्चर्य किया कि यहां होने वाले प्रत्येक साहित्यिक, सांस्कृतिक और लोक कला के आयोजनों में एसडीएल हमेशा सहयोग के लिए तैयार है। उन्होंने लोककलाकारों का उत्साहवर्धन करते हुए अपनी शुभकामनाएं दीं।

जश्ने जबां से लोककला और संस्कृति की महक का विस्तार

विशिष्ट अतिथि के तौर पर उपस्थित आपरेशन जोएम श्रवण कुमार ने कार्यक्रम की प्रशंसा करते हुए निरंतर इस तरह के आयोजन कराए जाने हेतु सहयोग का आश्वासन दिया। इस अवसर पर जिला पंचायत सीईओ डॉ आशुतोष चतुर्वेदी और अतिरिक्त पुलिस अधीक्षक श्रीमती सुरेशा चैबे ने भी प्रतिभागियों के प्रदर्शन की प्रशंसा करते हुए कहा कि कोरिया में जश्ने जबां जैसे आयोजनों से एक अलग माहौल तैयार होता है। देश प्रदेश से आए हुए कलाकार और साहित्यधर्मियों से कोरिया को हमेशा कुछ नया सीखने का अवसर मिलता है। ऐसे में स्थानीय प्रतिभाएं और निखर कर सामने आती हैं।

दूसरे दिन कथक, गोंड़ी, कवि सम्मेलन ने जमाया माहौल

जश्ने जबां के दूसरे दिवस के आयोजन में ओपन माहक दूसरे में स्थानीय और प्रदेश के विभिन्न जिलों से आए हुए 30 से अधिक कलाकारों ने नृत्य, काव्यपाठ, गायन में

अपना जोहर दिखाया। इसके बाद खैरागढ़ से आए खगेश पैकरा ने गोंड़ी लोकनृत्य का दर्शनीय प्रदर्शन कर दर्शकों को मंत्रमुग्ध कर दिया। बालगृह के बच्चों ने शानदार योग का प्रदर्शन किया। बनारस घराने के संगीतज्ञों ने पूरे आयोजन में एक अलग माहौल बनाया। कथक नृत्य से डा मिश्रा ने प्रभु राम के चरित्र का अनूठा प्रदर्शन किया। इसके साथ ही लोक कलाकारों की प्रस्तुति हुई। अंत में अखिल भारतीय कवि सम्मेलन में मुंबई के एकाग्र शर्मा, समस्तीपुर से आए अक्सर, इंदौर से आए गौरव साक्षी, गोपालगंज की सान्या राय और कोरबा के हीरामणि ने देर रात तक सुनकर भावविभोर कर दिया।

उपन्यास यक्षिणी पर हुई पुस्तक चर्चा

दूसरे दिन के आयोजन में जिला पंचायत सीईओ डॉ आशुतोष चतुर्वेदी की प्रथम उपन्यास यक्षिणी पर चर्चा का सत्र भी संपादित किया गया। इस दौरान साहित्यधर्मी आशीष राज सिंहानिया ने लेखक डॉ आशुतोष से उपन्यास की रचना पर और उसके विषय पर अनेक प्रश्न रखे और इस पर डॉ आशुतोष ने अपने विचार व्यक्त किए। चर्चा के दौरान लेखक डॉ आशुतोष ने बताया कि यक्षिणी के अगले क्रम में भी वह नई उपन्यास के लिए लेखन कार्य प्रारंभ कर चुके हैं। उन्होंने चर्चा के अंत में मां पर एक अत्यंत मार्मिक कविता पढ़कर व्यक्ति के जीवन में मां की ममता और उसके आशीर्वाद के महत्व को और गहराई प्रदान की।

युवा गायक आयुष के गीत रूबरू का पोस्टर लांच

जश्ने जबां के दूसरे दिन अंतिम सत्र में अतिथियों के द्वारा क्षेत्र के उभरते युवा गायक आयुष नामदेव के नए गीत रूबरू का पोस्टर

लांच किया गया। सियाधेश म्यूजिक के बैनर तले आ रहे इस गीत को आयुष नामदेव ने स्वयं दिया है। वहीं इसकी कम्पोजिशन सावन आर मुंबई के द्वारा की गई है। आयुष ने बताया कि यह गीत एचएस फिल्म प्रोडक्शन के द्वारा ऋषि त्रिपाठी द्वारा निर्देशित किया गया है और इसकी संगीत रिकार्डिंग इवोएस स्टूडियो में की गई है। जल्द ही यह गीत आमजन के बीच होगा। अतिथियों ने आयुष को अपनी शुभकामनाएं प्रदान कीं।

जश्ने जबां के दूसरे दिन अतिथियों की दीर्घा में वरिष्ठ साहित्यकार वरिंद्र श्रीवास्तव, डा अंकार साहू, गौरव अग्रवाल, श्रीमती अनु चक्रवर्ती, योगेश गुप्ता, आंचल पांडे सुनील शर्मा, आयुष नामदेव, संवर्त कुमार, सुरी अलीशा शेख, श्रीमती तारा पांडे, सुश्री रेणुका, भावेश देशमुख, हर्षपाल सिंह, अभिषेक पाण्डेय, जिला खेल अधिकारी जितेंद्र गुप्ता, अखिलेश राजवाड़े, राजीव गुप्ता, सतीश गुप्ता, अरुण जैन, शेख खलील, प्रखर सिंह सहित अनेक विधाओं के परंपरागत कलाकार, रचनाधर्मी और युवा प्रतिभाएं उपस्थित रहे। अंत में योगेश गुप्ता ने उपस्थित अतिथियों, कलाकारों, और अन्य व्यवस्थाओं से जुड़े महत्वपूर्ण साधियों के प्रति आभार प्रदर्शन किया।



पिथौरा को मिली विकास कार्यों की सौगात, 2.50 करोड़ के कार्यों का भूमिपूजन

पिथौरा। सुशासन दिवस के अवसर पर नगर पंचायत पिथौरा में सोमवार को लगभग 2.50 करोड़ रुपए की लागत से होने वाले विभिन्न विकास कार्यों का भूमिपूजन किया गया। कार्यक्रम में बड़ी संख्या में जनप्रतिनिधि, अधिकारी एवं नगरवासी उपस्थित रहे। विकास कार्यों के शुभारंभ को लेकर लोगों में उत्साह का माहौल देखने को मिला। कार्यक्रम के मुख्य अतिथि नगर पंचायत अध्यक्ष देवेश निपाद थे, जबकि कार्यक्रम की अध्यक्षता नगर पंचायत उपाध्यक्ष वरिंद्र तिवारी ने की। विशिष्ट अतिथि के रूप में सांसद प्रतिनिधि मनमोती छाबड़ा, वरिष्ठ पार्षद मन्मूलाल ठाकुर, पार्षद राम कुंवर सिन्हा, पार्षद पुष्पकान्त पटेल, पार्षद कौशल मानिकपुरी, वरिष्ठ भाजपा नेता एवं पूर्व मंडल अध्यक्ष नरेश सिंघल, विक्की सलूजा तथा स्काउट के उपायुक्त लक्ष्मीकांत सोनी, किशोर पटेल, दीपक सिन्हा उपस्थित रहे। कार्यक्रम में एसडीएम, तहसीलदार एवं नगर पंचायत सीएमओ भी मंचासीन रहे।



भूमिपूजन कार्यक्रम के दौरान अतिथियों ने कहा कि नगर में लगातार विकास कार्यों को प्राथमिकता दी जा रही है। सड़क, नाली, पेयजल एवं अन्य मूलभूत सुविधाओं से जुड़े कार्यों के पूर्ण होने से नागरिकों को बेहतर सुविधाएं मिलेंगी तथा नगर का व्यवस्थित विकास सुनिश्चित होगा। वक्ताओं ने कहा कि शासन की योजनाओं का लाभ अंतिम व्यक्ति तक पहुंचाने के उद्देश्य से कार्य किए जा रहे हैं और सुशासन दिवस इसी संकल्प को मजबूत करने का अवसर है। कार्यक्रम में अतिथियों ने विकास कार्यों के लिए नगर पंचायत की पहल की सराहना करते हुए कहा कि जनसहभागिता के माध्यम से नगर को स्वच्छ, सुंदर एवं सुविधायुक्त बनाने की दिशा में लगातार प्रयास जारी रहे। इस दौरान उपस्थित जनप्रतिनिधियों एवं अधिकारियों ने नागरिकों से विकास कार्यों में सहयोग की अपील भी की। कार्यक्रम स्थल पर बड़ी संख्या में स्थानीय नागरिक, पार्षदगण, समाजसेवी, भाजपा कार्यकर्ता एवं नगर पंचायत के अधिकारी-कर्मचारी उपस्थित रहे। भूमिपूजन के पश्चात अतिथियों का स्वागत एवं सम्मान भी किया गया।

चिन्हित 17 गांवों में धरती आबा का लाभ देने प्रतिबद्ध : कलेक्टर पद्मिनी भोई साहू

परसापाली में हुआ धरती आबा शिविर का सफल आयोजन

सारंगढ़ बिलाईगढ़। धरती आबा का शिविर बिलाईगढ़ ब्लॉक के परसापाली में आयोजित किया गया, जिसमें अतिथि के रूप में कलेक्टर पद्मिनी भोई साहू, विधायक कविता लहरे, पूर्व विधायक सनम जांगड़े, सत्ताधारी दल के सुभाष जलान, सहायक आयुक्त आदिम जाति एवं अनुसूचित जाति विकास बदीश सुखदेवे सहित जिला अधिकारी, बिहान समूह की महिला सदस्य एवं ग्रामीण बड़ी संख्या में उपस्थित थे। धरती आबा के इस कार्यक्रम में कलेक्टर सहित सभी अतिथियों के आगमन पर पारंपरिक ढोल नगाड़े और सामूहिक नृत्य से स्वागत किया गया और उनके माथे में साफा बांधा गया। अतिथियों के साथ कलेक्टर ने चटई में बैठकर ग्रामीणों के आवेदन



लिए। कलेक्टर ने आदिवासी बाहुल्य गांव परसापाली के ग्रामीणों को संबोधित करते हुए कहा कि, धरती आबा भारत सरकार की महत्वपूर्ण योजना है, जिससे आदिवासी समाज के लोगों को सारे बुनियादी सुविधा मुहैया कराने के लिए केंद्र, राज् एवं जिला प्रशासन को जिम्मेदारी दी है। हम लोग हमारे जिले के सभी चिन्हित 17 गांवों में राशन कार्ड, पेंशन, पेयजल, महतारी वंदन, आयुष्मान केंद्र, पीएम आवास, वन अधिकार पत्र, जाति, निवास, आय प्रमाण पत्र, राजस्व कार्य फौती नामांतरण, किसान पुस्तिका, सीमांकन, भूमिहीन अनुदान, आदि योजनाओं का लाभ सभी पात्र हितग्राहियों को शत प्रतिशत प्रदान करेंगे।

38 लाख रुपये के गबन का आरोपी बिलासपुर से गिरफ्तार, भेजा गया जेल

26 माह तक कंपनी की रकम हड़पता रहा एरिया सेल्स ऑफिसर, मकान निर्माण में खर्च किए रुपए

दुर्ग। जेवरा सिरसा चौकी पुलिस ने 38 लाख रुपये के गबन के मामले में बड़ी कार्रवाई करते हुए आरोपी एरिया सेल्स ऑफिसर को गिरफ्तार कर न्यायिक रिमांड पर जेल भेज दिया है। आरोपी ने कंपनी के व्यापारियों से वसूली गई रकम को कंपनी खाते में जमा करने के बजाय निजी उपयोग में खर्च कर दिया था।

गोयल ट्रेडर्स जेवरा सिरसा में एरिया सेल्स ऑफिसर के पद पर कार्यरत राजेश जायसवाल ने वर्ष 2020 से 2022 के बीच लगभग 26 माह तक कंपनी की राशि का गबन किया। आरोपी चाय पत्ती, सेवई, वाशिंग पाउडर एवं अन्य पैकेजिंग सामग्री की बिक्री से प्राप्त रकम व्यापारियों से वसूलता था, लेकिन उसे कंपनी खाते में जमा नहीं करता था।

मकान निर्माण और निजी कार्यों में खर्च की रकम

: जांच में सामने आया कि आरोपी ने गबन की गई करीब 38 लाख रुपये की राशि को निजी मकान निर्माण एवं अन्य व्यक्तिगत कार्यों में खर्च कर दिया। प्रार्थी की



शिकायत पर पुलिस ने मामला दर्ज कर विवेचना शुरू की। बिलासपुर से हुई गिरफ्तारी : मामले की जांच के दौरान पुलिस टीम ने आरोपी राजेश जायसवाल की तलाश कर उसे बिलासपुर से गिरफ्तार किया। पृष्ठछाड़ एवं मेमोरेण्डम कथन में आरोपी ने रकम का निजी उपयोग करना स्वीकार किया। पुलिस ने आरोपी के खिलाफ धारा 409 एवं 420 भारतीय दंड संहिता के तहत अपराध पंजीबद्ध कर वैधानिक कार्रवाई करते हुए न्यायालय में पेश किया, जहां से उसे न्यायिक रिमांड पर भेज दिया गया।

हज केवल एक इबादत नहीं बल्कि इंसान की रूहानी तरबियत



राजनांदगांव। मुस्लिम समाज जामा मस्जिद के सदर एवं सामाजिक चिंतक रईस अहमद शकील ने कहा कि हज केवल एक इबादत नहीं, बल्कि इंसान की रूहानी तरबियत, अखलाकी इस्लाम और इंसानियत की खिदमत का सबसे बड़ा जरिया है। इस्लामी हज का महीना इस्लामी हिजरी कैलेंडर का 12वां और अंतिम महीना जुल-हिज्जा कहलाता है, इस महीने को हज का महीना इसलिए कहा जाता है, क्योंकि वार्षिक हज तीर्थयात्रा 8वीं से 12वीं तारीख तक इसी दौरान होती है, इसलिए जुल-हिज्जा इसे हज तीर्थयात्रा का महीना भी कहा जाता है।

खाद वितरण के बारे विशेष दिशा-निर्देश सीमांत किसानों को एकमुद्रत, बड़े किसानों को किरतों में मिलेगा यूरिया



कोरिया। श्रीमती रोकिया यादव ने सोमवार को कलेक्टर सहायक कृषि, सहकारिता, खाद एवं विपणन विभाग के अधिकारियों की संयुक्त बैठक लेकर खरीफ 2026 के लिए उर्वरक वितरण संबंधी राज्य शासन के दिशा-निर्देशों की जानकारी दी। बैठक में खाद वितरण व्यवस्था, एग्रीस्टेक पंजीयन तथा किसानों को समय पर खाद-बीज उपलब्ध कराने को लेकर विस्तृत चर्चा हुई। किसानों को खाद-बीज के लिए परेशान नहीं होना पड़े : कलेक्टर श्रीमती यादव ने कहा कि शासन की स्पष्ट मंशा है कि किसानों को किसी भी हालत में खाद-बीज के लिए परेशान न होना पड़े। उन्होंने ग्रामीण कृषि विस्तार अधिकारियों, समिति प्रबंधकों तथा मार्केटिंग से जुड़े अधिकारियों को चेतावनी देते हुए कहा कि खाद वितरण में किसी भी प्रकार की गड़बड़ी पाए जाने पर संबंधित अधिकारियों के खिलाफ कड़ी कार्रवाई की जाएगी। उन्होंने साफ कहा कि किसी प्रकार की सिफारिश या दबाव की आवश्यकता नहीं है, सभी अधिकारी शासन के नियमों के अनुसार कार्य करें। कलेक्टर श्रीमती यादव ने अधिकारियों से कड़े शब्दों में कहा कि वित्तीय गड़बड़ी, गबन या नियमों के विपरीत काम करने वाले सम्वल व सुधार जाएं होगी बड़ी कार्यवाही। पिछले वर्ष के आधार पर होगा उर्वरक वितरण : कलेक्टर ने बताया कि खरीफ 2025 में किसानों को वितरित उर्वरक के आधार पर इस वर्ष यूरिया की 80 प्रतिशत तथा डीएपी की 60 प्रतिशत मात्रा का वितरण किया जाएगा। यूरिया की शेष 20 प्रतिशत मात्रा पारंपरिक यूरिया उपलब्ध होने पर दी जाएगी, अन्यथा नैनो यूरिया के रूप में उपलब्ध कराई जाएगी। वहीं डीएपी की शेष 40 प्रतिशत मात्रा वैकल्पिक एनपीके उर्वरक अथवा नैनो डीएपी के माध्यम से दी जाएगी। उन्होंने स्पष्ट किया कि किसी भी किसान को नैनो उर्वरक लेने के लिए बाध्य नहीं किया जाएगा और यह पूरी तरह वैकल्पिक रहेगा।

वेदांता बालको में दिग्विजय कॉलेज की छात्राओं का पर चयन



राजनांदगांव। दिग्विजय महाविद्यालय की 9 छात्राओं का प्रतिष्ठित औद्योगिक संस्था वेदांता बालको में पोस्ट ग्रेजुएट ट्रेनी पद पर अंतिम रूप से चयन हुआ है। चयनित छात्राओं को प्रारंभिक वार्षिक पैकेज 5.50 लाख रुपये प्रदान किया जाएगा। महाविद्यालय की प्राचार्य डॉ. सुचित्रा गुप्ता के दिशा-निर्देशन तथा कॉलेज के रोजगार एवं मार्गदर्शन प्रकोष्ठ एवं रसायन शास्त्र विभाग के अथक प्रयासों से यह महत्वपूर्ण उपलब्धि प्राप्त हुई है। चयनित छात्राओं में अंजू साहू, गिरिजा वर्मा, खिलेश्वरी, प्रोजलि साहू, पूर्णिया साहू, रेशमा वर्मा, वीणा पटेल, यामिनी कुम्भकार एवं अंकिता सोनवानी शामिल हैं। प्राचार्य डॉ. सुचित्रा गुप्ता ने छात्राओं की इस सफलता पर उन्हें बधाई देते हुए भविष्य में भी इसी प्रकार मेहनत एवं लगन से कार्य करने की सलाह दी। रोजगार एवं मार्गदर्शन प्रकोष्ठ के संयोजक डॉ. संजय टिस्के ने इस सफलता का श्रेय अपनी टीम। महाविद्यालय के रजिस्ट्रार दीपक परगनाहा तथा रसायन शास्त्र विभागध्यक्ष प्रो.

यूनस रज़ा बेग को दिया। उन्होंने बताया कि प्रो. बेग एवं उनकी टीम ने नियमित प्रयासों से यह महत्वपूर्ण अतिरिक्त समय निकालकर छात्राओं को साक्षात्कार की विशेष तैयारी कराई, जिसका सकारात्मक परिणाम सामने आया। डॉ. टिस्के ने जानकारी दी कि वेदांता बालको वर्ष 2007 से दिग्विजय महाविद्यालय के प्रतिभावान विद्यार्थियों का चयन अपनी कंपनी के लिए करता आ रहा है। अब तक 200 से 300 विद्यार्थी वेदांता बालको द्वारा आयोजित कैम्पस चयन प्रक्रिया का लाभ उठाकर कंपनी में अपनी सेवाएं दे रहे हैं।

खैरागढ़ बीईओ कार्यालय शराब खोरी वायरल वीडियो मामला : जिला शिक्षा अधिकारी ने की बड़ी कार्रवाई, शराब खोरी में लिप्त 2 कर्मचारी निलंबित

खैरागढ़। खैरागढ़ बीईओ कार्यालय शराब खोरी वायरल वीडियो मामला में आखिरकार सोमवार 25 मई को बड़ा दिन आया जब शिक्षा विभाग ने बड़ी कार्रवाई करते हुए दो कर्मचारियों को निलंबित कर दिया। केसीजी जिले के खैरागढ़ के बीईओ कार्यालय में कथित शराब पार्टी और वायरल वीडियो मामले में कई दिनों तक इस मामला को दबाने की जबरदस्त कोशिश हुई पर आखिरकार मीडिया के दबाव में और केसीजी कलेक्टर इंद्रजीत सिंह चंद्रवाल के संज्ञान में ये मामला आते ही जिला शिक्षा विभाग पूरी तरह हरकत में आया और जिला शिक्षा अधिकारी ने कथित शराब खोरी वीडियो वायरल काण्ड के दोषी दो कर्मचारियों को निलंबित कर दिया है। खास बात ये है कि इस पूरे मामले को दबाने, संभालने और लुपती साधने की लगातार कोशिशें होती रही। लेकिन सोशल मीडिया में लगातार वायरल हो रहे वीडियो और मीडिया में लगातार खबरें प्रकाशित होने के बाद उठ रहे बड़े सवाल के बाद शिक्षा विभाग को बड़ी कार्रवाई करनी ही पड़ी। आखिरकार अब जिला शिक्षा विभाग ने दो कर्मचारियों को निलंबित कर दिया है। केसीजी जिला शिक्षा अधिकारी मुकुल केपी साव द्वारा जारी आदेश के अनुसार बीईओ कार्यालय खैरागढ़ में पदस्थ सहायक ग्रेड-2 रविन्द्र सिंह गहरवार व शासकीय प्राथमिक शाला संडी के प्रधान पाठक सुनील कुमार वर्मा को अब तत्काल प्रभाव से निलंबित कर दिया गया है। ये आदेश जिला कलेक्टर द्वारा अनुमोदित भी है। गौरतलब है कि जिला शिक्षा विभाग के सोमवार 25 मई के आदेश में कहा गया है कि सोशल मीडिया और समाचार माध्यमों में वायरल वीडियो के माध्यम से शासकीय कार्यालय परिसर में इन कर्मचारियों के शराब सेवन और अमर्यादित व्यवहार की जानकारी सामने आई थी। प्रथम दृष्टया यह मामला छत्तीसगढ़ सिविल सेवा (आचरण) नियम 1965 के विरुद्ध पाया गया जिसके बाद ये निलंबन की कार्रवाई की गई है और दोनों ही कर्मचारियों के खिलाफ जांच भी प्रस्तावित है।

शराब खोरी का वीडियो वायरल

पाठको बता दें कि शराब खोरी का वीडियो वायरल होने के बाद भी कई माह तक जिले के जिम्मेदार अधिकारी पूरे मामले पर चुप्पी साधे रहे और पहले इस मामले के उठे होने का इंतजार किया जा रहा था। लेकिन जब सोशल मीडिया में सरकारी संस्थान में शराब खोरी का ये वीडियो लगातार वायरल होते रहा और मीडिया ने भी जिम्मेदार अधिकारियों की चुप्पी पर बड़े सवाल उठाने शुरू कर दिये तो अंततः शिक्षा विभाग हरकत में आया और दोनों कर्मचारियों पर गलत कर्म करने पर बड़ी गांज गिरी। इस बड़ी कार्रवाई के बाद अब उम्मीद है कि सरकारी दफ्तरों पर ऐसी घटिया हरकत करने वाले अन्य कर्मचारियों के हाथ पांव भी अब कांपेंगे और वो ऐसी गुस्ताखी करने से बचेंगे।



कर्मचारियों द्वारा की गई घटिया हरकत

गौरतलब है कि जिस कार्यालय से ब्लॉक की पूरी शिक्षा व्यवस्था संचालित होती है वहीं के सरकारी दफ्तर के कर्मचारियों द्वारा की गई। इस घटिया हरकत पर बड़े सवाल खड़े होने लगे थे और अब आदेश के मुताबिक निलंबन अवधि में दोनों कर्मचारियों का मध्यमालय बीईओ कार्यालय छुड़खदान निर्धारित किया गया है। बहरहाल इस बड़ी कार्रवाई के बाद शिक्षा विभाग में हड़कंधा की स्थिति बनी हुई है। सरकारी संस्थान में इस शराब खोरी के मामले की चर्चा पूरे जिलेभर में हो रही है। इस मामले के अलावा भी हमें पूर्व में बहुत से कर्मचारियों के नशे में अपनी झूठी निभाने की शिकायतें पालकों और उनके बच्चों से मिलती रही हैं। उम्मीद है कि भविष्य में जल्द ही दूसरे नशाखोरी के मामले और बड़े सामने आयेंगे या फिर इस मामले में कार्रवाई होने के बाद नशे में शिक्षा के मंदिर जाने वाले कर्मचारी अब सुधरेंगे।

शत्रु कीट की रफतार पर ब्रेक

कीटनाशक विक्रेता संस्थानों की सतर्क खरीदी

भाटापारा। पनपते हैं 21 से 35 डिग्री सेल्सियस तापमान में लेकिन आहार लेने और अंडे देने की क्षमता भी बेहद धीमी हो चली है क्योंकि तापमान 40 डिग्री सेल्सियस से ऊपर जा पहुंचा है। आगत खरीफ फसलों में इस बार कीट प्रकोप काफी हद तक कम या नियंत्रित रह सकता है क्योंकि कीटों के पनपने के लायक तापमान नहीं है। अपवादस्वरूप रस चूसक कीट जरूर बढ़ सकते हैं लेकिन क्षति पहुंचाने लायक स्थिति में नहीं होंगे। आशंका खरपतवार को लेकर जरूर बन रही है, जिस पर किसानों को खासा ध्यान देना होगा।



चूसक कीट। इनमें सफेद मक्खियां, थ्रिप्स और माइट्स का नाम प्रमुखता से लिया जा सकता है। तापमान जिस स्तर पर पहुंचा हुआ है, उसे देखते हुए आशंका है कि फसलों को व्यापक नुकसान पहुंचाने वाले यह कीट अपनी सक्रियता बढ़ा सकते हैं। लिहाजा किसानों को न केवल सतर्कता बढ़ानी होगी बल्कि प्रबंधन भी चुस्त रखना होगा।



गर्मी ने रोकी कीटों की रफतार

वर्तमान में 40 डिग्री सेल्सियस से अधिक तापमान के कारण अधिकांश हानिकारक कीटों की सक्रियता, भोजन ग्रहण करने और प्रजनन क्षमता में कमी देखी जा रही है, जिससे आगामी खरीफ फसलों में कीट प्रकोप अपेक्षाकृत नियंत्रित रह सकता है। हालांकि गर्म एवं शुष्क परिस्थितियों में रस चूसक कीट जैसे सफेद मक्खी, थ्रिप्स और माइट्स की सक्रियता बढ़ने की आशंका बनी हुई है। किसानों को इस समय गहरी जुताई, खेत स्वच्छता तथा प्रारंभिक खरपतवार प्रबंधन पर विशेष ध्यान देना चाहिए, क्योंकि कमजोर मानसून अथवा अनियमित वर्षा की स्थिति में खरपतवार तेजी से बढ़ सकते हैं।

- डॉ. अर्चना केरकेडू, एसोसिएट प्रोफेसर (कीटविज्ञान), बीटीसी कॉलेज ऑफ एग्रीकल्चर एंड रिसर्च स्टेशन, बिलासपुर

सक्रियता नहीं

अधिकांश कीट 21 से 35 डिग्री सेल्सियस तापमान में पनपते हैं। सक्रियता में कमी 40 डिग्री सेल्सियस जैसे तापमान में आने लगती है। फिलहाल जैसा तापमान बना हुआ है, उसके बाद आहार लेने तथा प्रजनन क्षमता में कमजोरी देखी जा रही है। किसान इस अवसर का लाभ उठाकर खेत की गहरी जुताई करके तेज धूप में छोड़ देते हैं, तो हानिकारक कीटों के अंडे और लार्वा तथा प्यूपा आसानी से समाप्त हो सकते हैं।

बढ़ सकते हैं यह कीट

गर्म और शुष्क मौसम में ही पनपते हैं रस

नगर पालिका कोण्डागांव में सुशासन तिहार का आयोजन

विधायक ने विभिन्न योजनाओं अंतर्गत हितग्राहियों को सामग्री वितरित की



कोण्डागांव। राज्य शासन द्वारा आम नागरिकों की समस्याओं के त्वरित निराकरण एवं मांगों के समाधान हेतु अंतर्गत शिविरों का आयोजन किया जा रहा है। इसी क्रम में सोमवार को नगरीय क्षेत्र के चौपाटी मैदान स्थित विद्यालय परिसर में जिला स्तरीय शिविर आयोजित किया गया। कार्यक्रम में बस्तर विकास प्राधिकरण की उपाध्यक्ष हेतु कोण्डागांव विधायक सुश्री लता उषेण्डी मुख्य अतिथि के रूप में शामिल हुईं। इस अवसर पर कलेक्टर श्रीमती नूपुर राशि पन्ना, पुलिस अधीक्षक पंकज चन्दा, नगर पालिका अध्यक्ष नरपति पटेल, उपाध्यक्ष जसकेतु उषेण्डी सहित सभी पार्षदगण उपस्थित रहे।



कार्यक्रम को संबोधित करते हुए विधायक सुश्री उषेण्डी ने कहा कि आम नागरिकों को मुख्यमंत्री विपण्यदेव साय के निर्देशानुसार आयोजित इन शिविरों में सभी विभागों के अधिकारी एक ही स्थान पर उपलब्ध रहते हैं, जिससे लोगों को भटकना न पड़े और उनकी समस्याओं का त्वरित समाधान मिल सके। उन्होंने श्रम पंजीयन से मिलने वाले लाभों की जानकारी देते हुए बताया कि इससे बच्चों की शिक्षा, बेटियों के विवाह एवं जन्म पर सहायता राशि प्रदान की जाती है।

साथ ही दुर्घटना की स्थिति में भी आर्थिक सहायता उपलब्ध कराई जाती है। उन्होंने प्रधानमंत्री नरेंद्र मोदी के जीरो बिजली बिल संकल्प का उल्लेख करते हुए प्रधानमंत्री सूर्य घर मुफ्त बिजली योजना अंतर्गत घरों की छतों पर सोलर प्लॉट लगाने से उपभोक्ताओं को शून्य बिजली बिल के साथ अतिरिक्त बिजली उत्पादन पर उपभोक्ताओं को आय भी प्राप्त होती है। इन योजनाओं सहित शासन की जनकल्याणकारी योजनाओं का अधिक से अधिक लाभ उठाएं।

नगर पालिका अध्यक्ष नरपति पटेल ने कहा कि सुशासन तिहार संवाद और समाधान का प्रभावी माध्यम बन रहा है। इन शिविरों के जरिए शासन की योजनाओं का लाभ अंतिम व्यक्ति तक पहुंचाया जा रहा है। वहीं नगर पालिका उपाध्यक्ष जसकेतु उषेण्डी ने कहा कि यह अभियान आमजनों तक योजनाओं की जानकारी पहुंचाने और उनकी समस्याओं के निराकरण की दिशा में सराहनीय पहल है। कलेक्टर श्रीमती नूपुर राशि पन्ना ने स्वागत भाषण देते हुए सुशासन

उच्च शिक्षा के लिए 51 विद्यार्थियों को मिल रही आर्थिक सहायता



कलेक्टर से मिलकर विद्यार्थियों ने बताया आभार

जिला प्रशासन की पहल बनी विद्यार्थियों के सपनों का सहारा

किकेर। जिला प्रशासन कांकेर द्वारा संचालित हमर लक्ष्य योजना आर्थिक रूप से कमजोर लेकिन प्रतिभाशाली विद्यार्थियों के उच्च शिक्षा के सपनों को साकार करने में महत्वपूर्ण भूमिका निभा रही है। जिला कलेक्टर निलेश कुमार महादेव क्षीरसागर के निर्देशन तथा जिला पंचायत के मुख्य कार्यपालन अधिकारी हरेश मंडवी के मार्गदर्शन में जिले के कुल 51 छात्र-छात्राओं को उच्च शिक्षा प्राप्त करने हेतु आर्थिक सहायता राशि प्रदान की जा रही है। शासकीय मदद से उच्च शिक्षा प्राप्त कर रहे विभिन्न शैक्षणिक संस्थानों में अध्ययनरत छात्र-छात्राओं का एक प्रतिनिधिमंडल सोमवार को कलेक्टर पहुंचकर कलेक्टर निलेशकुमार महादेव क्षीरसागर और जिला पंचायत सीईओ हरेश मंडवी से मुलाकात कर उच्च शिक्षा हेतु आर्थिक सहायता के लिए आभार व्यक्त किया। विद्यार्थियों ने कहा कि जिला प्रशासन द्वारा समय पर मिली आर्थिक सहायता ने उनके उच्च शिक्षा के सपनों को नई दिशा प्रदान की है।

फिट इंडिया सडें ऑन साइकिल रैली आयोजित

राजनांदागांव। जनमानस में स्वास्थ्य एवं फिटनेस के प्रति जागरूकता लाने के उद्देश्य से रविवार को दिवजय स्टेडियम राजनांदागांव में फिट इंडिया सडें ऑन साइकिल कार्यक्रम का आयोजन किया गया। भारत सरकार के खेल एवं युवा कल्याण विभाग तथा हॉकी इंडिया के निर्देशानुसार छत्तीसगढ़ हॉकी एवं जिला हॉकी राजनांदागांव के तत्वावधान में आयोजित इस कार्यक्रम के 75वें एडिशन में हॉकी खिलाड़ियों सहित खेल प्रेमियों ने उत्साहपूर्वक भाग लिया। कार्यक्रम में छत्तीसगढ़ हॉकी अध्यक्ष फिरोज अंसारी, आरपीएफ प्रभारी तरुणा साहू, अंतरराष्ट्रीय हॉकी खिलाड़ी मृगाल चौबे, अंतरराष्ट्रीय वॉलीबॉल खिलाड़ी रेखा पदम तथा साई सेंटर प्रभारी केसी त्रिपाठी विशेष रूप से उपस्थित रहे। मुख्य अतिथि फिरोज अंसारी ने कहा कि फिट इंडिया सडें ऑन साइकिल अभियान देशभर में आगामी 2030 कॉमनवेल्थ गेम्स के प्रचार-प्रसार की थीम पर आयोजित किया जा रहा है।

दुर्घटनाजन्य क्षेत्रों का चिन्हांकन कर यातायात व्यवस्था सुचारु करने आवश्यक उपाय करें

सड़क सुरक्षा समिति की बैठक में कलेक्टर ने दिर्देश



किकेर। कलेक्टर एवं जिला सड़क सुरक्षा समिति के अध्यक्ष निलेशकुमार महादेव क्षीरसागर ने आज बैठक लेकर सड़क दुर्घटनाओं को रोकने एवं यातायात व्यवस्था दुरुस्त करने के निर्देश दिए। उन्होंने जिले के मुख्य मार्गों में ब्लैक स्पॉट (दुर्घटनाजन्य क्षेत्र) का चिन्हांकन कर अनिवार्य रूप से संकेतक लगाने तथा अन्य प्रकार की व्यवस्थाएं सुनिश्चित करने के निर्देश यातायात पुलिस, परिवहन तथा लोक निर्माण विभाग के अधिकारियों को दिए। आज दोपहर समय-सीमा बैठक के पश्चात् आयोजित जिला सड़क सुरक्षा समिति की बैठक में कलेक्टर ने दुर्घटनाजन्य स्थलों, जंक्शन पाइंट में साइन बोर्ड, रेडियम रिफ्लेक्टर, क्रॉस

बेरियर आदि लगाने के लिए अधिकारियों को निर्देशित किया। साथ ही उच्च न्यायालय बिलासपुर के निर्देशानुसार आवागमन में बाधा न पड़े, राष्ट्रीय राजमार्ग के मोड़ एवं जंक्शन पाइंट पर लाइट एवं ब्लिंकर लगाने तथा नगरपालिका कांकेर क्षेत्र में सड़कों के दोनों किनारों व फुटपथ से अतिक्रमण हटाकर आवाजाही सही करने सहित सभी प्रकार के वाहनों की समान चेकिंग करने के निर्देश दिए गए। बैठक में बताया गया कि जिले में वर्ष 2024-25 में 05 ब्लैक स्पॉट चिन्हांकित कर आवश्यक कार्यवाही की

धोखाधड़ी के मामले में आरोपी को दी 3 वर्ष की कारावास की सजा

सूरजपुर। 10.07.2018 को प्रार्थी अशोक दास द्वारा थाना प्रेमनगर में रिपोर्ट दर्ज कराया कि हेमंत महंत द्वारा आबकारी विभाग में भ्रूय (चपरसी) की नौकरी लगाने के नाम पर 1 लाख रुपये लिया तथा फर्जी नियोक्ति आदेश तैयार कर उसे दिया गया। प्रार्थी संबंधित विभाग में पता करने पहुंचा तो उस नियोक्ति आदेश फर्जी होना पाया गया। प्रार्थी की रिपोर्ट अपराध क्रमांक 53/18 धारा 420, 467, 468, 471 भारतीय दण्ड संहिता का पंजीबद्ध किया गया एवं आरोपी हेमंत महंत ग्राम चंदननगर थाना प्रेमनगर को गिरफ्तार किया गया। मामले के विवेचक निरीक्षक बसंत लाल सिंह द्वारा प्रकरण में पुख्ता साक्ष्य संकलित कर आरोप पत्र माननीय न्यायिक मजिस्ट्रेट प्रथम श्रेणी न्यायालय सूरजपुर में पेश किया। अभियोजन की ओर से पैरवी



एडीपीओ राजेश सिंह व पंकज कुमार बागड़ के द्वारा की गई। इस मामले की सुनवाई विद्वान न्यायाधीश श्रीमती रूचि मिश्रा न्यायिक मजिस्ट्रेट प्रथम श्रेणी सूरजपुर के यहां हुई। माननीय न्यायालय ने मामले की सुनवाई पूरी कर निर्णय दिनांक 13.05.2026 को समग्र तथ्यों, साक्ष्यों के आधार पर धोखाधड़ी के आरोप पर दोषसिद्ध होने से आरोपी हेमंत महंत को धारा 420 आईपीसी के तहत 3 वर्ष का कारावास एवं 5 सौ रुपये के अर्थदंड से दंडित किया है।

शासकीय कार्य में लापरवाही पर बड़ी कार्रवाई

कलेक्टर पदमिनी भोई साहू के निर्देश पर ग्राम पंचायत परसापाली के सचिव निलंबित

सारंगढ़। पदमिनी भोई साहू ने शासकीय कार्य में लापरवाही बरतने वाले ग्राम पंचायत सचिव के खिलाफ सख्त कार्रवाई करते हुए तत्काल निलंबन के निर्देश दिए हैं। यह कार्रवाई बिलासपुर ब्लॉक के ग्राम पंचायत परसापाली में आयोजित धरती आवा शिविर के दौरान मिली शिकायतों के आधार पर की गई।



निलंबन आदेश के तहत सुदर्शन हिरवानी का मुख्यालय कार्यालय जनपद पंचायत बिलासपुर निर्धारित किया गया है। प्रशासन ने स्पष्ट किया है कि शासकीय कार्य में लापरवाही किसी भी स्थिति में बर्दाश्त नहीं की जाएगी।

सचिव सुदर्शन हिरवानी को शासकीय कार्य में लापरवाही का दोषी मानते हुए तत्काल प्रभाव से निलंबित कर दिया। जनपद पंचायत बिलासपुर बनाया गया मुख्यालय

शिविर में सरपंच और पंचों ने की शिकायत

जानकारी के अनुसार कलेक्टर पदमिनी भोई साहू धरती आवा शिविर में शामिल होने ग्राम पंचायत परसापाली पहुंची थीं। इस दौरान ग्राम पंचायत के सरपंच एवं पंचों ने पंचायत सचिव सुदर्शन हिरवानी के खिलाफ कई गंभीर शिकायतें दर्ज कराईं। शिकायत में बताया गया कि सचिव नियमित रूप से पंचायत कार्यालय में उपस्थित नहीं रहते हैं। आम नागरिकों के आवेदन लेने के

लिए भी पंचायत कार्यालय नहीं पहुंचते तथा जन्म-मृत्यु पंजीयन जैसे महत्वपूर्ण कार्यों में भी लापरवाही बरती जा रही थी। ग्रामीणों में सराहनीय पहल होने की बात भी कही।

कलेक्टर ने तत्काल दिए निलंबन के निर्देश

मामले को गंभीरता से लेते हुए पदमिनी भोई साहू ने मौके पर ही मुख्य कार्यपालन अधिकारी जिला पंचायत को बताया गया कि सचिव तत्काल कार्रवाई करने के निर्देश दिए। कलेक्टर के निर्देश के बाद इन्द्रजीत वर्मन ने ग्राम पंचायत

फार्मर रजिस्ट्री 15 जून से पूर्व मिशन मोड पर पूर्ण करने के निर्देश, खाद-बीज वितरण व्यवस्था की गहन समीक्षा कलेक्टर की अध्यक्षता में समय सीमा की बैठक संपन्न

सूरजपुर। कलेक्टर श्रीमती रेना जमील की अध्यक्षता में आज कलेक्टर सभाकक्ष में समय सीमा की बैठक आयोजित की गई, जिसमें एग्री स्टैक परियोजना, खरीफ वर्ष 2026 की तैयारी, खाद-बीज वितरण व्यवस्था, पेट्रोल-डीजल आपूर्ति की निगरानी तथा प्रमुख जनकल्याणकारी योजनाओं की प्रगति की विस्तृत समीक्षा की गई। बैठक में कलेक्टर ने एग्री स्टैक परियोजना के अंतर्गत संचालित फार्मर रजिस्ट्री अभियान को 15 जून से पूर्व मिशन मोड पर पूर्ण करने के स्पष्ट निर्देश किये। कलेक्टर ने एग्री स्टैक परियोजना के अंतर्गत संचालित फार्मर रजिस्ट्री अभियान को 15 जून से पूर्व मिशन मोड पर पूर्ण करने के स्पष्ट निर्देश किये। कलेक्टर ने एग्री स्टैक परियोजना के अंतर्गत संचालित फार्मर रजिस्ट्री अभियान को 15 जून से पूर्व मिशन मोड पर पूर्ण करने के स्पष्ट निर्देश किये। कलेक्टर ने एग्री स्टैक परियोजना के अंतर्गत संचालित फार्मर रजिस्ट्री अभियान को 15 जून से पूर्व मिशन मोड पर पूर्ण करने के स्पष्ट निर्देश किये।



एक महत्वाकांक्षी पहल है, जिसके अंतर्गत प्रत्येक किसान को एक विशिष्ट फार्मर आईडी प्रदान की जाएगी, जो उनके लिए डिजिटल पहचान का कार्य करेगी। इस आईडी के माध्यम से किसानों को केन्द्र एवं राज्य सरकार की विभिन्न कृषक हितैषी योजनाओं जैसे पीएम किसान सम्मान निधि, फसल बीमा, न्यूनतम समर्थन मूल्य पर उपज का विक्रय, कृषि ऋण तथा कृषि उपकरणों पर अनुदान आदि का लाभ सुगमता एवं पारदर्शी ढंग से प्राप्त हो सकेगा। कलेक्टर ने कहा कि किसान भाई अपने नजदीकी कॉमन सर्विस सेंटर (सीएससी), ग्राम पंचायत कार्यालय, कृषि

संबंधित अधिकारियों, कर्मचारियों तथा राजस्व अमले को उपलब्ध कराई जाए। उन्होंने पंजीयन की वास्तविक स्थिति से अवगत होने के लिए दैनिक प्रगति की समीक्षा करने तथा पूर्व से लंबित प्रकरणों को प्राथमिकता के आधार पर यथाशीघ्र निष्पादित करने के निर्देश भी दिए। बैठक के दौरान खरीफ वर्ष 2026 के लिए खाद एवं बीज वितरण व्यवस्था पर महत्वपूर्ण चर्चा हुई, जिसमें किसानों को समय पर गुणवत्तायुक्त उर्वरक उपलब्ध कराने, वितरण प्रक्रिया को पारदर्शी बनाने तथा कालाबाजारी रोकने के विचारों पर विस्तृत विमर्श किया गया। कलेक्टर ने स्पष्ट किया कि वितरित प्रत्येक खाद का अनिवार्य रूप से अंकन किया जाए, जिससे वितरण व्यवस्था में पूर्ण पारदर्शिता सुनिश्चित हो सके। उन्होंने किसानों को सॉल्व हेल्थ कार्ड की जानकारी देने तथा मृदा परीक्षण के आधार पर खाद के संतुलित उपयोग हेतु जागरूक करने पर विशेष जोर देते हुए कहा कि वैज्ञानिक आधार पर उर्वरक का उपयोग न केवल उत्पादन बढ़ाएगा, बल्कि मृदा की उर्वरा शक्ति को भी संरक्षित रखेगा।

वित्त मंत्री ओपी चौधरी जनता के नायक : अनुराग मित्तल

राजनांदागांव। वित्त मंत्री ओपी चौधरी के आशीर्वाद से एवं विद्युत विभाग के एसई गूजन शर्मा के सहयोग से एवं मंडल भाजपा कोषाध्यक्ष अनुराग मित्तल की पहल से रायगढ़ पार्क सिटी कॉलोनी के सामने बंसल गोदाम के समीप ट्रांसफार्मर बदला गया।

भोषण गर्मी और लगातार हो रही बिजली कटौती से हलाकान रायगढ़ के वार्ड नंबर 34 के निवासियों को एक बड़ी राहत मिली है। क्षेत्र में बार-बार लो-वोल्टेज और फेस डाउन की गंभीर समस्या को संभालने में लेते हुए, वित्त मंत्री ओपी चौधरी के निर्देश पर त्वरित समाधान निकाला गया है। समस्या के स्थायी निदान के लिए पुराने 63 केवी ट्रांसफार्मर को हटाकर नया 100 केवी का ट्रांसफार्मर स्थापित कर दिया गया है। ओडिशा रोड स्थित पार्क सिटी कॉलोनी के सामने, बंसल गोदाम के समीप रहने वाले लोग पिछले कुछ दिनों से भारी परेशानी का

सामना कर रहे थे। फेस डाउन होने के कारण न केवल घरों के महंगे बिजली उपकरण खराब हो रहे थे, बल्कि पानी की आपूर्ति भी पूरी तरह से ठप पड़ गई थी। गर्मी की छुट्टियों के कारण अधिकांश घरों में बेटियां और बच्चे आए हुए हैं, जिससे पानी और बिजली का यह संकट मोहल्लावासियों के लिए और भी पीड़ादायक हो गया था। इस जनसमस्या को देखते हुए रायगढ़ चक्रधर नगर जूटमिल मंडल के भाजपा कोषाध्यक्ष अनुराग मित्तल ने मोर्चा संभाला। उन्होंने जमीनी हकीकत से वित्त मंत्री ओपी चौधरी को अवगत कराया और विद्युत विभाग (जोन 2) के सहायक यंत्री से भी इस विषय पर गंभीरता से चर्चा की। जनता की परेशानियों को लेकर हमेशा संवेदनशील रहने वाले वित्त मंत्री ने इस विषय में गंभीरता से लिया। उन्होंने बिना कोई समय गंवाए विद्युत विभाग के अधीक्षण यंत्री (एसई) गूजन शर्मा को तत्काल राहत पहुंचाने के निर्देश दिए।

प्रतिष्ठित व्यवसायी गोपाल हबलानी का दुःख निधन

बलौदा बाजार। बलौदा बाजार के प्रतिष्ठित कपड़ा व्यवसायी गोपाल हबलानी का आज दोपहर में दुःख निधन हो गया। अपने स्वभाव से हंसमुख, मिलनसारिता, व मुदु स्वभाव के धनी गोपाल हबलानी के यूँ अचानक निधन से संपूर्ण व्यवसायी जगत सहित नगर में शोक का वातावरण छा गया है। वे अपने पीछे एक भरा पूरा परिवार छोड़ गये हैं। गोपाल हबलानी की दुःख निधन पर बलौदा बाजार के विधायक व कैबिनेट मंत्री टंकमाम वर्मा ने शोक व्यक्त करते हुए कहा कि वे बहुत ही सहज व सरल स्वभाव के थे उनका इस तरह बहुत बड़ी क्षति है ईश्वर उनकी आत्मा को सर्वश्रेष्ठ पान प्रदान करें और इस गहन दुःख को सहन करने की शक्ति परिवार जनों को प्रदान करें।





'गंगरैल गेस्ट हाउस से इंदौर तक' हनी ट्रैप के जाल में कौन-कौन ?

गंगरैल की रंगीनियों से बढ़ी धड़कन, हनी ट्रैप जांच में नए नामों की चर्चा

कृष्ण कुमार सिंकर

जनधारा समाचार
रायपुर। मध्य प्रदेश के बहुचर्चित हनी ट्रैप कांड की दूसरी कड़ी अब छत्तीसगढ़ तक सियासी और प्रशासनिक हलकों में हलचल पैदा कर रही है। रायपुर और धमदारी के गंगरैल गेस्ट हाउस में हुई कथित हाइड्रोफाइल महफिलों के बाद अब जिस नाम की सबसे ज्यादा चर्चा हो रही है, वह है रेशू उर्फ अभिलाषा। हालांकि अब तक यह साफ नहीं हो पाया है कि गंगरैल गेस्ट हाउस की कथित रंगीन पार्टियों में उसकी मौजूदगी थी या नहीं, लेकिन राजनीतिक गलियारों, प्रशासनिक अफसरों और कारोबारियों के बीच इस बात को लेकर बेचैनी बढ़ गई है कि कहीं वे भी इस पूरे जाल की जड़ में तो नहीं आने वाले। फिलहाल कई प्रभावशाली लोग 'वेट एंड वॉच' की रणनीति अपनाए हुए हैं, मगर उनके माथे पर चिंता की लकीरें साफ दिखाई देने लगी हैं।



पहचाना जा रहा था, उसका वास्तविक नाम रेशू चौधरी उसके भाई अभिलाषा चौधरी से जुड़ा है, जो वर्तमान में बताया जा रहा है। सूत्रों के मुताबिक 'अभिलाषा' नाम पुलिस विभाग में सिपाही के पद पर पदस्थ है। रेशू के पिता

भी पुलिस विभाग में थे और उनके निधन के बाद भाई को अनुकरणीय नियोक्ति मिली थी। चर्चा है कि इसी पुलिस बैकग्राउंड और प्रभाव का इस्तेमाल रेशू ने अपने व्यक्तिगत विवादों और संबंधों में भी किया।

रेशू चौधरी की शादी 10 दिसंबर 2018 को रायपुर के शिवाजी पार्क मैरिज गार्डन में महेंद्र चौधरी के साथ हुई थी। शादी के कुछ महीनों बाद मार्च 2019 में वह अपने पति के साथ ओमान की राजधानी मस्कट चली गई थी। बताया जाता है कि वहीं से दोनों के रिश्तों में तनाव शुरू हुआ। हाइड्रोफाइल लाइफस्टाइल और आपसी विवादों के चलते महज तीन महीने बाद जून 2019 में रेशू भारत लौट आईं। इसके बाद अगस्त 2019 में उसने सागर के महिला थाने में पति महेंद्र चौधरी, ससुर प्यारेलाल अहिखार और सास गीता देवी के खिलाफ दहेज प्रताड़ना और धरलू हिंसा का मामला दर्ज कराया।

शिकायत में रेशू ने पति पर कई गंभीर आरोप लगाए थे। उसने दवा किया था कि मस्कट में रहने के दौरान उस पर धर्म परिवर्तन का दबाव बनाया गया, शराब पीने के लिए मजबूर किया गया और उसे कमरे में बंद रखकर मानसिक एवं शारीरिक रूप से प्रताड़ित किया गया। उसने जान से

मारने की धमकी देने तक के आरोप लगाए थे। दूसरी ओर ससुराल पक्ष ने इन आरोपों को निराधार बताते हुए कहा था कि रेशू की लाइफस्टाइल और व्यवहार के कारण वैवाहिक संबंध टूटे। उनका आरोप था कि वह मस्कट से नकदी और जेवर लेकर बिना बताए लौट आई थी।

इन विवाद के बाद रेशू सागर में राजनीतिक रूप से सक्रिय हो गईं और भाजपा के एससी मोर्चा से जुड़कर खुद को युवा नेत्री के रूप में स्थापित करने की कोशिश करने लगीं। इसी दौरान उसका नेटवर्क तेजी से बढ़ा और अब उसका नाम कथित हनी ट्रैप नेटवर्क से जोड़ा जा रहा है। उधर, इंदौर क्राइम ब्रांच की स्पेशल टीम पूरे मामले की जांच बेहद गोपनीय तरीके से कर रही है। सूत्रों के अनुसार पुलिस के पास साक्ष्य जुटाने के लिए सीमित समय है और जांच एजेंसियां इलेक्ट्रॉनिक सबूतों से लेकर वित्तीय लेन-देन तक की पड़ताल में जुटी हुई हैं। अब तक इस मामले में सात लोगों की गिरफ्तारी हो चुकी है, जबकि कई अन्य नाम भी जांच एजेंसियों के रडार पर बताए जा रहे हैं। जैसे-जैसे जांच आगे बढ़ रही है, जैसे-जैसे राजनीतिक और प्रशासनिक हलकों में बेचैनी भी बढ़ती जा रही है।

सरगुजा क्षेत्र में सड़क हादसों में 6 मौतें

चलती ट्रैक्टर में घुसी बाइक, 4 मजदूरों की मौत, कार ने 2 ग्रामीणों को कुचला

बलरामपुर। सरगुजा संभाग में सड़क हादसों में 6 लोगों की मौत हो गई। पहली घटना बलरामपुर जिले के ग्राम पीपरमान की है, जहां रविवार शाम बाइक सवार मजदूरों की तेज रफ्तार बाइक चलती ट्रैक्टर में जा घुसी। हादसे में चारों की मौत हो गई। मामला सनावल थाना क्षेत्र का है। ट्रैक्टर ड्राइवर ने हादसे के बाद गाड़ी नहीं रोकी बल्कि घायलों को 100 मीटर तक घसीटकर ले गया, वहीं उन्हें तड़पता छोड़ भाग निकला। मृतकों में सभी चचेरे भाई हैं, एक ही परिवार के हैं। वे मजदूरी करते थे और राष्ट्रपति के दत्तक पुत्र हैं।



आए थे और रात करीब 10 बजे वापस लौट रहे थे, तभी हादसा हुआ।

केस 1- ट्रैक्टर में घुसी बाइक, 4 मौतें: जानकारी के मुताबिक, रविवार शाम करीब 6:30 बजे सुन्दरपुर मोड़ से आगे सनावल रोड पर हादसा हुआ। ग्राम पीपरमान के पास ईंट से लदे ट्रैक्टर ने तेज रफ्तार में लापरवाहीपूर्वक युवकों को टक्कर मार दी। प्रत्यक्षदर्शी ने बताया कि, ट्रैक्टर चालक प्रेमचंद यादव ने हादसे के बाद घायलों को करीब 100 मीटर तक घसीटा। बाद में उसने घायलों को वाहन से निकालकर सड़क किनारे फेंक दिया। इसके बाद ट्रैक्टर का इंजन अलग कर मौके से फरार हो गया। घटना के

बाद न एम्बुलेंस को सूचना दी गई, न घायलों के इलाज के लिए कोई मदद की गई।

अस्पताल पहुंचने से पहले चारों की मौत: स्थानीय राहगीरों की मदद से घायलों को अस्पताल पहुंचाया गया, लेकिन तब तक चारों की मौत हो चुकी थी। परिजनों का कहना है कि समय पर इलाज मिल जाता तो युवकों की जान बच सकती थी।

ट्रैक्टर छिपाने का भी आरोप: परिजनों ने आरोप लगाया कि, अशोक यादव ट्रैक्टर का इंजन छिपाने के लिए ग्राम बापा स्थित अपने ससुराल ले गया। वहीं रामनारायण यादव पर दुर्घटना में शामिल ट्रैक्टर को छिपाने और साक्ष्य मिटाने में सहयोग करने का आरोप लगाया गया है।

आरोपियों पर कड़ी कार्रवाई की मांग: मृतक पंडो जनजाति के थे। समाज के अध्यक्ष उदय कुमार पंडो ने आरोपों के खिलाफ कड़ी कार्रवाई की मांग की है।

बकरीद पर जानवरों की कुर्बानी के बदले केक काटें

अंधश्रद्धा निर्मूलन समिति ने की अपील

रायपुर। अंधश्रद्धा निर्मूलन समिति के अध्यक्ष डॉ. दिनेश मिश्र ने कहा है कि ईदुज्जुहा (बकरीद) पर जीवित जानवरों की कुर्बानी देने के बजाय लोग चाहे तो केक काटकर भी धार्मिक रस्म निभा सकते हैं।



उन्होंने बताया कि कुछ राज्यों में पहले ही नियम बनाए गए हैं, जहां ऊंट या अन्य जानवरों की कुर्बानी पर रोक है और कानून तोड़ने पर कार्रवाई भी हो सकती है। तेलंगाणा सहित कई राज्यों में इस तरह के आदेश और कोर्ट के फैसले भी सामने आ चुके हैं। वहीं कई जगहों पर जनजागरूकता के चलते लोग कुर्बानी छोड़कर केक काटकर प्रतीकात्मक रूप से त्योहार मनाया है। कुछ जगहों पर तो केक पर बकरे की तस्वीर लगाकर भी रस्म निभाई गई।

निर्दोष जानवरों की जान लेना सही नहीं: डॉ. मिश्र के मुताबिक, देश में कई राज्यों में पशुबलि को लेकर कानून बने हुए हैं, लेकिन उनका पूरी तरह पालन नहीं हो पाता, जिससे कई निर्दोष जानवरों की कुर्बानी हो जाती है। उन्होंने कहा कि सभी धर्मों में प्रेम और अहिंसा का संदेश दिया गया है, इसलिए किसी भी प्राणी की जान लेना सही नहीं है।

कई जगहों पर केक काटकर मनाई गई बकरीद: उन्होंने यह भी बताया कि पिछले कुछ वर्षों में कई जगहों पर लोगों ने जनजागरूकता के चलते बकरीद पर जानवरों की कुर्बानी छोड़कर केक काटकर प्रतीकात्मक रूप से त्योहार मनाया है। कुछ जगहों पर तो केक पर बकरे की तस्वीर लगाकर भी रस्म निभाई गई।

चोरों के सरदार को पकड़ने पुलिस बनी जनगणना अधिकारी, 300 किलोमीटर तक पीछा कर दबोचा

दुर्ग। छत्तीसगढ़, मध्यप्रदेश, चंदीगढ़ के विभिन्न जिलों में चोरी की घटना को अंजाम देने वाले चोरों के सरदार को दुर्ग पुलिस ने गिरफ्तार किया है। आरोपी को पकड़ने के लिए पुलिस ने दिल्ली में 15 दिनों तक कैंप किया। पुलिस को जब आरोपी के संबंध में जानकारी मिली तो जनगणना अधिकारी बनकर आरोपी नासिर हुसैन के छिपने वाले स्थान पहुंची और घर-घर जाकर जानकारी जुटाई। पुलिस के आने की भनक मिलते ही आरोपी कार में सवार होकर बिहार भाग रहा था, जिसका यमुना एक्सप्रेस-वे पर 300 किलोमीटर तक पीछा कर दबोचा गया। आरोपी के कब्जे से 20 लाख की संपत्ति जब्त की गई।



हासिम खान निवासी शालीमार गार्डन मेरठ (उप्र) को 17 मई को गिरफ्तार किया था। आरोपी के साथ चोरी का जेवर खरीदने वाले ज्वेलरी शाप संचालक सलीम खान निवासी मेरठ को भी पकड़ा गया था।

आरोपियों के कब्जे से चोरी की गई 60 लाख का सोना बरामद किया गया था। घटना में शामिल फरार आरोपी कुख्यात व शातिर आरोपी नासिर हुसैन निवासी शाहीनबाग दिल्ली की तलाश की जा रही थी।

विशेष टीम का गठन
इस दौरान पुलिस को सूचना मिली कि शाहीन बाग व मदनपुर खादर, नोएडा क्षेत्र जैसे घनी आबादी, की जानकारी जुटाई।

संकीर्ण गलियारों तथा बहुमंजिला फ्लैटों वाले क्षेत्रों में लगातार ठिकाना बदलकर छिपा रहा था। इस जानकारी के बाद एसएसपी विजय अग्रवाल ने तत्काल विशेष टीम का गठन कर दिल्ली रवाना किया।

15 दिनों तक कैंप
पुलिस टीम ने पेशेवर व गोपनीय तरीके से क्षेत्र में 15 दिनों तक कैंप किया। पुलिस के सिविल स्टॉफ ने स्थानीय लोगों के बीच घुल-मिलकर बकरा विक्रेताओं के साथ रहकर व बकरा विक्रेता के साथ कई दिनों तक क्षेत्र में सक्रिय रहकर सदिध व्यक्तियों के ठिकानों की जानकारी जुटाई।

शराब दुकानों पर सीएम-मंत्री की फोटो लगाने की मांग

कोरबा। कोरबा में सुशासन तिहार 2026 के तहत एक अनोखा आवेदन सामने आया है। बाकिमोंगरा नगर पालिका के नेता प्रतिपक्ष मधुसूदन दास ने आबकारी विभाग से शराब दुकानों पर मुख्यमंत्री और आबकारी मंत्री की तस्वीरें लगाने की मांग की है। यह आवेदन सोशल मीडिया पर तेजी से वायरल हो रहा है।


आवेदन क्रमांक 262703300 में दर्ज इस मांग में जिला कोरबा, नगरीय निकाय बाकिमोंगरा नगर पालिका और वार्ड 7033003 मोंगरा का उल्लेख है। आवेदक मधुसूदन दास ने आबकारी विभाग को संबोधित करते हुए यह मांग रखी है।

मधुसूदन दास ने अपने आवेदन में तर्क दिया है कि राज्य के सभी कार्यों और योजनाओं में मुख्यमंत्री और संबोधित मंत्री की तस्वीरें लगाई जाती हैं। इसी प्रकार, राज्य सरकार को बड़ा राजस्व देने वाली शराब दुकानों पर भी मुख्यमंत्री और आबकारी मंत्री की तस्वीरें लगाई जानी चाहिए। आवेदन पर आवेदक के हस्ताक्षर भी मौजूद हैं। सुशासन तिहार 2026 छत्तीसगढ़ सरकार द्वारा जनता की समस्याओं और मांगों के निराकरण के लिए चलाया जा रहा एक अभियान है। इस अभियान के तहत नागरिक अपनी मांगों और शिकायतों दर्ज करा सकते हैं।

इबोला वायरस को लेकर छत्तीसगढ़ अलर्ट

एयरपोर्ट पर बढ़ाई जाएगी स्क्रीनिंग, संदिग्ध मरीजों की तत्काल होगी पहचान, अस्पतालों में तैयारी के निर्देश

रायपुर। बुनियाभर में तेजी से फैल रहे इबोला वायरस को देखते हुए छत्तीसगढ़ स्वास्थ्य विभाग अलर्ट मोड पर आ गया है। संचालनालय स्वास्थ्य सेवाएं छत्तीसगढ़ ने संक्रमण की रोकथाम को लेकर सभी अधिकारियों को जरूरी निर्देश जारी किए हैं। स्वास्थ्य विभाग ने एयरपोर्ट पर आने वाले यात्रियों की जांच बढ़ाने के निर्देश दिए हैं। साथ ही कहा गया है कि अगर कोई यात्री संदिग्ध नजर आता है तो उसकी जानकारी तुरंत स्वास्थ्य विभाग तक पहुंचाई जाए।



अस्पतालों को भी तैयार रखने के निर्देश
स्वास्थ्य विभाग ने अस्पतालों को आइसोलेशन वार्ड, रेफरल और इमरजेंसी व्यवस्था तैयार रखने के लिए कहा है, ताकि जरूरत पड़ने पर तुरंत मरीजों का इलाज और प्रबंधन किया जा सके।

कांगो और युगांडा में बढ़े मामले

बता दें कि, कांगो लोकतांत्रिक गणराज्य और युगांडा में इबोला संक्रमण के मामले बढ़ने के बाद बुनियाभर में सतर्कता बढ़ाई गई है। विश्व स्वास्थ्य संगठन पहले ही इसे अंतरराष्ट्रीय चिंता का स्वास्थ्य आपातकाल घोषित कर चुका है। इसी को देखते हुए भारत में भी एहतियात बढ़ा दिए गए हैं।

कांग्रेस नेता पर फर्जी आर्मस एवट का आरोप

सुरजपुर। विभ्रामपुर नगर पंचायत शिवनंदनपुर चुनाव से पहले कांग्रेस जिला उपाध्यक्ष नरेंद्र जैन पर आर्मस एवट के तहत दर्ज मामले को लेकर राजनीतिक विवाद खड़ा हो गया है। भाजपा नेताओं ने नरेंद्र जैन पर कटार अड़ाने का आरोप लगाया था, हालांकि सीसीटीवी फुटेज में इसकी पुष्टि नहीं हुई है। इस आरोप के विरोध में प्रदेश कांग्रेस अध्यक्ष दीपक बैज के नेतृत्व में पार्टी के कई नेता थामे पहुंचे। उन्होंने पुलिस पर सत्ता के दबाव में काम करने का आरोप लगाया।

कांग्रेस पदाधिकारियों ने नरेंद्र जैन पर की गई कार्रवाई को फर्जी बताते हुए थाने के सामने अनिश्चितकालीन धरना शुरू कर दिया है। प्रदर्शनकारियों का आरोप है कि राजनीतिक द्वेष के चलते नरेंद्र जैन को झूठे आर्मस एवट में फंसाया जा रहा है। प्रदेश कांग्रेस अध्यक्ष दीपक बैज ने इस कार्रवाई को लोकतंत्र की हत्या का प्रयास बताया। उन्होंने कहा कि विपक्ष की आवाज को दबाने के लिए पुलिस का दुरुपयोग किया जा रहा है।

ओड़िशा से स्कूटी में गांजा लाकर सरगुजा में खपा रहा था दंपती

साढ़े चार लाख के माल के साथ गिरफ्तार

अंबिकापुर। सरगुजा जिले में नशे के कारोबार के खिलाफ आबकारी विभाग की कार्रवाई लगातार जारी है। इसी कड़ी में संभागीय आबकारी उडनवस्ता टीम ने शनिवार को बड़ी सफलता हासिल करते हुए ओड़िशा से गांजा लाकर सप्लाई करने वाले दंपती को गिरफ्तार किया है। टीम ने आरोपितों के कब्जे से करीब साढ़े चार लाख रुपए मूल्य का 22.600 किलोग्राम गांजा जब्त किया है। दोनों आरोपितों को गिरफ्तार कर दोनो अंतर्गत में पेश करने के बाद जेल दाखिल कर दिया गया।

जानकारी के अनुसार संभागीय आबकारी उडनवस्ता टीम को नशे के अवैध कारोबार की सूचना मिलने के बाद थाना सीतापुर क्षेत्र में विशेष गश्त अभियान चलाया जा रहा था। सहायक जिला आबकारी अधिकारी रंजीत गुप्ता के नेतृत्व में टीम बंदना



मेन रोड से मैनापट की ओर गश्त कर रही थी। इसी दौरान जजगा पुलिस के पास एक महिला और पुरुष ओड़िशा नंबर की टीवीएस जूंपिटर वाहन के साथ दो बोरियों के पैसा संदिग्ध अवस्था में खड़े दिखाई दिए। टीम द्वारा वाहन रोककर पूछताछ किए जाने पर दोनों घबरा गए। संदेह होने पर बोरियों की जांच की गई, जिसमें गांजा भरा मिला।

पूछताछ में पुरुष ने अपना नाम रूपनाथ यादव तथा महिला ने इच्छा यादव बताया। दोनों पति-पत्नी हैं। बताया गया कि रूपनाथ यादव मूल रूप से बंदना थाना सीतापुर क्षेत्र का निवासी है।

राजधानी रायपुर से गांव तक बिजली संकट गहराया अधोषिक्त कटौती और लो वोल्टेज से जनता परेशान

रायपुर। भीषण गर्मी के बीच छत्तीसगढ़ में बिजली व्यवस्था पूरी तरह लड़खड़ाती नजर आ रही है। राजधानी रायपुर समेत प्रदेश के कई जिलों में अधोषिक्त बिजली कटौती और लो वोल्टेज की समस्या ने आम लोगों की मुश्किलें बढ़ा दी हैं। दिन हो या रात, बिजली कभी भी गायब हो रही है और कई इलाकों में घंटों तक सप्लाई बाधित रहने से लोगों में भारी नाराजगी देखी जा रही है। सबसे ज्यादा परेशानी उन इलाकों में है जहां लगातार लो वोल्टेज के कारण कुलर, पंखे और धरलू उपकरण ठीक से काम नहीं कर पा रहे हैं।



पहले से कटौती की सूचना देता है और न ही शिकायतों का समय पर समाधान हो पा रहा है। लो वोल्टेज की समस्या ने धरलू उपभोक्ताओं के साथ व्यापारियों और छोटे उद्योगों को भी प्रभावित किया है। दुकानों में इलेक्ट्रॉनिक उपकरण बार-बार बंद हो रहे हैं, वहीं कई जगह मोटर पंप तक नहीं चल पा रहे। इससे पेयजल संकट की स्थिति भी बनने लगी है। छात्रों व बच्चों को उमस भरी गर्मी में भारी परेशानी झेलनी पड़ रही है।

बिजली संकट को लेकर अब राजनीतिक सवाल भी उठने लगे हैं। विपक्ष का आरोप है कि

सरकार बिजली उत्पादन और वितरण व्यवस्था संभालने में नाकाम साबित हो रही है। सवाल यह भी उठ रहे हैं कि जिस राज्य को कभी बिजली उत्पादन के क्षेत्र में आत्मनिर्भर बताया जाता था, वहां आज उपभोक्ताओं को अधोषिक्त कटौती क्यों झेलनी पड़ रही है। दूसरी ओर बिजली विभाग और तकनीकी कारणों के चलते कुछ क्षेत्रों में सप्लाई प्रभावित हो रही है, हालांकि हालात सुधारने के प्रयास किए जा रहे हैं।

प्रदेश में लगातार बढ़ रही बिजली मांग के बीच वितरण व्यवस्था की कमजोरियां भी सामने आने लगी हैं। कई जगह पुराने ट्रांसफार्मर ओवरलोड हो रहे हैं और लाइन फॉल्ट की घटनाएं बढ़ गई हैं। स्थानीय लोगों का कहना है कि बिजली बिल समय पर वसूल जाते हैं, लेकिन सुविधा के नाम पर उपभोक्ताओं को सिर्फ परेशानी मिल रही है। अब लोगों की नजर इस बात पर टिकी है कि सरकार और बिजली विभाग इस संकट से राहत दिलाने के लिए क्या ठोस कदम उठाते हैं, क्योंकि गर्मी बढ़ने के साथ हालात और बिगड़ने की आशंका जताई जा रही है।

केनाल-लिंक रोड के लिए बेदखली नोटिस पर विरोध

जोगीडीपा के लोग पहुंचे रायगढ़ निगम

रायगढ़। जिले में जोगीडीपा-फौजदार पारा इलाके में प्रस्तावित केनाल लिंक रोड निर्माण को लेकर विवाद शुरू हो गया है। नगर निगम ने पहले चरण में करीब 25 से 30 लोगों को बेदखली नोटिस जारी किया है। इसके बाद बढ़ी संख्या में स्थानीय महिला और पुरुष नगर निगम पहुंचकर विरोध जताया और महापौर से मुलाकात कर अपनी समस्याएं रखीं।

नगर निगम की ओर से जारी नोटिस में कहा गया है कि, नजूल भूमि पर बिना अनुमति निर्माण किया गया है, जो नगर पालिका निगम अधिनियम 1956 की धारा 293 का उल्लंघन है। नोटिस में प्रभावित लोगों से निर्माण संबंधी अनुमति पर प्रस्तुत करने को कहा गया है।



दस्तावेज प्रस्तुत नहीं करने की स्थिति में अवैध निर्माण हटाने की कार्रवाई की जाएगी।

महापौर बोलें- कम से कम लोग होंगे प्रभावित: मेयर जीवधर चौहान ने प्रभावित लोगों को आश्वासन देते हुए कहा कि परियोजना में कम से कम परिवार प्रभावित हों, इसका प्रयास किया जाएगा। हर परिवार का बेहतर तरीके से विस्थापन किया जाएगा।

महापौर ने प्रगति नगर परियोजना का उदाहरण देते हुए बताया कि वहां 70 मकान टूटे थे और 120 लोगों को मकान उपलब्ध कराए गए थे।